

بر صغیر کے فقہی رجحانات

Λ

پاکستان میں فقہ و افتاؤ کے خدوخال: جائزہ اور تجاویز

محمد زاہد

ABSTRACT

The institution of *fatwā*, in the Indian subcontinent, bears distinctive features owing to its geographical location, history and diverse challenges that it has confronted with. The present article tries to focus on the development of this institution in Pakistan and studies its existing important futures with a critical lens. It maintains, that since there exist different spheres of legislation viz. individual level, community level and the state level in the modern modes opting the traditional *fatwā* strategy to deal with the issues of all spheres does not help to counter the challenges in a better way.

بڑے صغار میں فقہ و افتاؤ کے رجحانات کا جائزہ ایک اہم اور دلچسپ موضوع ہے، کیوں کہ اس خطے کے مسلمانوں کی سیاسی، تہذیبی، علمی اور فکری تاریخ دنیا کے دیگر کئی خطوں کے مسلمانوں کے مقابلے میں کافی مختلف قسم کے تجربوں سے گزری ہے۔ مسلمانوں نے یہاں عدید اقلیت ہونے کے باوجود صدیوں تک حکومت کی ہے۔ اس سے قبل اسلامی تاریخ میں اس کی ایک بڑی مثال اندرس کی ملتی ہے، لیکن ایک تو اس فرق کے ساتھ کہ اندرس میں مسلم اقتدار کے دور میں اسلامی ادبیات میں جو اضافہ ہوا اور جو کچھ دہاں کے مسلمانوں نے علمی دنیا کو دیا، اس کے مقابلے میں بڑے صغار میں مسلمانوں کے دور اقتدار کا علمی اضافہ کافی کم معلوم ہوتا ہے، دوسرے اس فرق کے ساتھ کہ اگرچہ یہاں بھی ایک وقت ایسا آیا کہ مسلمانوں کو اپنے اقتدار سے محروم ہونا پڑا اور یہاں کے باشندوں کو اپنے وقت کی سب سے بڑی نوآبادیاتی طاقت کی برادری راست غلامی کا تجربہ ہوا؛ لیکن بہفضل خدا مسلمانوں کے وجود اور ان کے اسلامی تشخیص کا وہ حشر نہیں ہوا جو سین میں ہوا تھا۔

۷۱۹۳ء میں حصول آزادی اور پاکستان بن جانے کے بعد بھی یہاں کی دینی بالخصوص فقہی فکر کو نئے حالات اور تجربات سے گزرنما پڑا اور یہ سلسلہ تاحال جاری ہے۔ پاکستان بن جانے کے بعد ایک اعتبار سے دیکھیں تو یہاں کی فقہی فکر میں کسی قابل ذکر تبدیلی کی توقع نہیں کی جاسکتی تھی؛ اس لیے کہ مسلمانوں کے تقریباً تمام مکاتب فکر۔ بالخصوص اہل سنت کے تین بڑے مکاتب فکر۔ کے بڑے علمی مرکزوں اور فتاویٰ کے مراجع ان مسلم اقلیتی علاقوں میں واقع تھے جو پاکستان کا حصہ نہیں بنے، اور وہیں سے آئے ہوئے فقہی ذخیرے یا ان سے مستفید ہونے والی شخصیات ہی نے قیام پاکستان کے بعد یہاں دینی علوم کی نشر و اشاعت اور ترویج و فروع کا فریضہ سنبھالا۔ پورے غیر منقسم ہندوستان کی فقہی فکر کا ایک ہی تسلسل ہوتا چاہیے، اور کافی حد تک ایسا ہے بھی؛ اس لیے کہ دونوں ادوار کی فقہی ادبیات میں اپنی بیشتر خصوصیات میں مماثلت پائی جاتی ہے۔ یہ مماثلت تقسیم کے بعد کے دور میں سرحد کے دونوں طرف پیدا ہونے والے فقہی بالخصوص افتکے ذخیرے میں بھی کافی حد تک بہ آسانی دیکھی جاسکتی ہے۔ تاہم قیام پاکستان کے بعد یہاں کے نئے حالات و واقعات نے فقہی لٹریچر اور روحانیات پر اپنے اثرات بھی چھوڑے ہیں جو پہلے دور میں یا اسی دور میں سرحد کی دوسری جانب شاید اس سطح پر وجود میں نہ آئے ہوں۔ مثال کے طور پر فقہ کی بنیاد پر قانون سازی کے حوالے سے بحث کی برسی میں شاید صدیوں سے کوئی مضبوط روایت نہیں رہی۔ اس کی ایک وجہ تو یہ تھی کہ بادشاہی نظام ہونے کے باعث قانون سازی اور ریاستی امور سے عام لوگوں اور اہل دانش کی لائقی رہی اور دوسری وجہ انگریزی دور اقتدار میں مسلمانوں کی مکحومیت اور قانون سازی میں مؤثر عمل دخل سے محروم ہوتا تھا۔ پاکستان بن جانے کے بعد اس نئے ملک کی حد تک یک دم اسلام ایک اقلیتی مذہب سے ملک کے اکثریتی مذہب میں تبدیل ہو گیا۔ اس ملک کے حصول میں نفاذِ اسلام کے نعرے کا ایک اہم اور مؤثر عصر کردار ادا رہا تھا، نیز قرارداد مقاصد کی شکل میں باقاعدہ قانون سازی کے ذریعے پاکستان بنانے والی نسل نے اللہ تعالیٰ کی حکومت اور عوام کی نمائندہ حکومت کے تصور کو اس نئے ملک کی منزل قرار دے دیا تھا؛ اس لیے بہت سے ایسے دستوری مسائل زیر بحث آئے جو اس اہمیت کے ساتھ پہلے زیر بحث نہیں آئے تھے۔ قانون سازی کے حوالے سے کئی نئی بحثوں کا دروازہ کھلا اور ان بحثوں میں علماء کے ان طبقوں کو بھی حصہ لینا پڑا جو اس سے پہلے اس طرح کی بحثوں کے عادی نہیں تھے۔ پھر دین کی تشریع و تعبیر کے حوالے سے اگرچہ آزادی سے پہلے بھی برسی میں مختلف روحانیات موجود تھے، جنہیں عموماً دو بڑے حصول میں تقسیم کیا جاتا ہے: ایک جو قدیم طرز کی دینی درس گاہوں کے فیض یافتہ اور ان سے تعلق رکھنے والے تھے، دوسرا جدید حلقة جن کا تعلق عموماً عصری جامعات سے تھا اور نئے روحانیات اور آراء رکھتے تھے۔ ان دونوں حلقوں میں بحثوں کا سلسلہ تو پہلے بھی چل رہا تھا لیکن اس کا تعلق فقہی

مسائل سے کم اور فکری امور سے زیادہ تھا۔ مؤخر الذکر حلقہ چند ایک مسائل کو چھوڑ کر عموماً جزوی فقہی معاملات سے بحث نہیں کرتا تھا، لیکن قانون سازی پر بحث میں، جو کہ بنیادی طور پر فقہی بحث ہی تھی، اس حلقے نے بھی بھر پور حصہ لیا۔ اس صورت حال نے فقہی ادبیات میں نیا اضافہ کیا۔ پھر خود قانون سازی کی بحثوں کے علاوہ نفاذِ اسلام کے طریقے کا اور اس کے لیے جدوجہد کی تفصیلات پر بحث نے جہاں بہت سے فکری اور پالیسی کے مسائل کھڑے کیے، وہیں اس حوالے سے بعض فقہی بحثوں اور فتووں کا سامنے آنا بھی ایک ناگزیر امر تھا۔ اس کے علاوہ پچھلی چند دہائیوں کے دو واقعات ایسے ہیں جنہوں نے پاکستان پر عمومی طور پر بہت گہرے اثرات مرتب کرنے کے ساتھ ساتھ فقہ و افتاء میں بھی کئی بحثوں کا باب کھولا ہے۔ ان میں ایک واقعہ افغانستان میں روپی فوج کی مداخلت کا ہے اور دوسرے واقعہ گیارہ ستمبر ۲۰۰۱ء کے بعد افغان منظر اور اس کے نتیجے میں خطے میں پیدا ہونے والے واقعات کا تسلسل ہے۔ ان دونوں واقعات نے کئی سوالات جنم دیے جو اتنی اہمیت کے ساتھ پہلے سامنے نہیں آئے تھے اور ان پر مختلف لوگوں نے اپنے منہج فکر کے مطابق اظہارِ خیال کیا اور اس کے نتیجے میں قابل ذکر فقہی لٹریچر وجود میں آیا۔ بعض مسائل، مثلاً مسلمان ریاست کے اندر، پر تشدی طریقے اختیار کرنے کے بارے میں علاموں کو بعض فورمز کے ذریعے مشترکہ رائے کا اظہار بھی کرنا پڑتا۔

پاکستان بننے کے باوجود اسلامی قوانین کی تدوین پر کافی بحثیں بھی ہوئیں اور خاصاً کام بھی ہوا ہے۔ یہ ایک مستقل مطالعے کا موضوع ہے۔ اگرچہ اسلامی قانون کی تدوین کوئی نئی بات نہیں ہے؛ خلافتِ عثمانیہ کے آخر تک کے دور میں، جسے ہم اسلامی روایت اور عمل کے تسلسل کا دور بھی کہہ سکتے ہیں، اگرچہ غلطیاں بھی ہوئیں تو وہ اپنی ہی زمین کی پیداوار تھیں، اس دور میں بھی تدوین قوانین پر کام ہوئے۔ اس سلسلے میں خلافتِ عثمانیہ کے سول لا پر مشتمل مجلہ الأحكام العدلية، خلافتِ عثمانیہ کے دستور مجریہ ۱۸۷۷ء اور تونس کی مملکتِ الحسینیین کے دستور مجریہ ۱۸۶۱ء کا ذکر کیا جاسکتا ہے۔ اس دور میں جتنے قوانین مدون ہوئے ان میں مغربی فکر کی جھلک اور تسویہ قانون کے مغربی طریقوں کے اثرات نمایاں ہیں۔ خلافتِ عثمانیہ کے اس دور میں جاری ہونے والے کئی قوانین میں تو باقاعدہ فرانسیسی قوانین سے استفادہ کیا گیا، البتہ اس کے ساتھ شریعتِ اسلامیہ سے مطابقت کا بھی لحاظ رکھا گیا۔^(۱) عثمانی دستور کے اجر میں جہاں بہت سی داخلی تحریکات کا اثر تھا وہاں سلطنتِ عثمانیہ کی بیرونی دنیا میں ساکھ کو بہتر بنانا

۱۔ محمد فرید بک، تاریخ الدوّلة العلیة العثمانیة، تحقیق: احسان حقی، بیروت، دار النفاہ، طبع اول ۱۹۸۱ء، ص ۷۰۲

بھی پیش نظر تھا^(۲) اور یہ داخلی تحریکات بھی مغرب سے متاثر تھیں۔ اسی طرح مجلہ الأحكام العدلية کے مرتبین کی ایک رپورٹ سے واضح ہوتا ہے کہ اس تدوین میں ایک امر یہ بھی پیش نظر تھا کہ اس زمانے میں شرعی عدالتوں کے علاوہ جو عام عدالتیں بھی کام کر رہی تھیں ان کے اور شرعی عدالتوں کے فیصلوں میں تکرار اونہ ہو۔

گویا یہاں بھی شرعی اور مغربی قوانین میں ہم آئنگی پیدا کرنا مقصود تھا۔^(۳) ٹیونس کا دستور ۱۸۶۱ء بھی، جسے بائی محمد صادق نے جاری کیا تھا، مغربی اثر و رسوخ کا نتیجہ تھا، بلکہ کہا جاتا ہے کہ فرانس نے اپنے سفیر کے ذریعے اس کی تیاری میں کافی مدد دی تھی۔^(۴) ان حقوق کو مدد نظر رکھتے ہوئے محققین کے لیے یہ سوال دل پیسی کا موضوع ہو سکتا ہے کہ اُس دور کی تحریک تدوین قوانین اور آج کی اسی طرح کی کاوشوں میں کیا فرق ہو سکتا ہے؛ جب کہ ایک جگہ سے دوسری جگہ جاتے ہوئے اور وہاں سے واپس آتے ہوئے راستے میں انہیں منزلوں سے گزرنا ہوتا ہے؟ جس دور کی اوپر بات کی گئی یہ وہ دور تھا جس سے پہلے خالصتاً مسلمانوں کا اپنا حکم نافذ تھا، اور اچھا یا برآجو کچھ تھا، اپنی پیداوار تھی؛ لیکن اسباب و وجہات سے قطع نظر، دستور سازی اور قوانین کی مذکورہ تدوین کا سفر مکمل سیکولر ازم پر جا کر ختم ہوا، جب کہ آج کے پاکستان کے تجربے میں صورت حال بر عکس ہے۔ یہ تجربہ ایک مکمل دورِ غلامی کے بعد کیا جا رہا ہے۔ غلامی کے اس دور میں قوانین اور ریاست کے انتظامی اور ادارہ جاتی ڈھانچے کو مکمل طور پر مغربی انداز میں مرتب اور منظم کیا جا چکا تھا۔ اب اس مغربی نظام کی تہذیب و تتفییج کر کے اسے اسلام کے مطابق بنانے کا عمل تجربے کے مرحلے سے گزر رہا ہے اور خلافت کے سقوط سے پہلے کے تجربوں کے ساتھ اس تجربے کی متعدد مشاہدتوں گنوائی جاسکتی ہیں۔ سوال یہاں یہ پیدا ہوتا ہے کہ اگرچہ یہ سفر اسی طرح کی منزلوں سے گزرتا ہوا معلوم ہوتا ہے، لیکن کیا اس پہلو کو موجبِ اطمینان کہا جاسکتا ہے کہ سفرست رفتار ہونے کے باوجود اس کے نتائج پہلے تجربے سے مختلف ہیں؟ پہلے مسلمانوں کے اپنے تاریخی تسلسل پر مبنی نظام کو مغربی معیارات کے مطابق بنانے کی کوشش تھی اور اب نئے تجربے میں مغربی انداز سے بننے ہوئے نظام کو اسلام کے مطابق بنانے کی

۲ - نفس مصدر، ص ۰۲۷۔ اس دستور میں ”مبعوثان“ کے نام سے ایک پارلیمنٹ بھی تجویز کی گئی تھی جو اگرچہ زیادہ با اختیار نہیں تھی، لیکن یہ دستور زیادہ عرصہ پلیسکا۔

۳ - فرید بک، مرجع سابق، ص ۵۲۷

۴ - توفیق بن عبدالعزیز سدیری، الإسلام والدستور، سعودیہ، وزارة الشؤون الدينية، باب ثالث، ص ۱۳۲

بات ہو رہی ہے۔ بڑھنے کے ایک خطے پاکستان کے اس قانونی اور فقہی تجربے کا اس زاویے سے بھی تجزیہ کیا جاسکتا ہے۔

کہنے کا اصل مقصد یہ ہے کہ باوجود اس کے کہ پاکستان کے فقہی رجحانات اور یہاں کا فقہی لٹریچر کافی حد تک تقسیم سے پہلے کے دور کا نسلسل معلوم ہوتا ہے، اس میں کچھ ایسے منفرد خذ و خال ضرور موجود ہیں جن کی بنیاد پر بڑھنے کی ادبیات کے اس حصے کا الگ سے مطالعہ کیا جاسکے۔

زیر نظر سطور میں پاکستان میں فقہ و افتاء میں پائے جانے والی صورتِ حال کے ان خذ و خال کا جائزہ لینے کی کوشش کرنا مقصود ہے جنہیں نظر انداز کر کے اس شعبے میں مستقبل کے لائچے عمل کے بارے میں کچھ طے کرنا اور بہتری لانا رقم حروف کے خیال میں مشکل ہو گا، خواہ وہ خذ و خال پاکستان بننے کے بعد کے دور کے ہوں یا ما قبل کا نسلسل ہوں۔ اس لحاظ سے ان سطور کو ایک تحقیقی مقالے سے زیادہ شاید مجموعہ تجویز قرار دینا مناسب ہو۔

۱- افتاء کے شعبے کا پرائیویٹ اور عمومی ہونا

مسلمانوں کی عمومی روایت یہ رہی ہے کہ افتاء سمیت دینی راہنمائی کے تمام شعبے پر ایویٹ رہے ہیں اور ان کا انحصار عامۃ الناس کے اعتماد پر رہا ہے۔ علماء اور فقہاء، علمی اور فقہی بحثوں کے ذریعے اپنے تابع فکر پیش کرتے رہے اور لوگ اپنے اعتماد، اطمینان، یا کسی فقہی فکر تک رسائی کے اعتبار سے عمل کرتے رہے۔ دینی راہنمائی کے پرائیویٹ ہونے کی یہ صورتِ حال پاکستان میں آج بھی کئی اسلامی ملکوں کے مقابلے میں زیادہ نمایاں ہے۔ کئی اسلامی ملکوں میں ریاستی سطح پر افتاء کے شعبے قائم ہیں، بعض ملکوں میں پرائیویٹ افتاء بھی کسی نہ کسی طرح ریاستی گمراہی کے تابع ہے۔ ایسے اسلامی ملک بھی موجود ہیں جہاں ریاستی اجازت کے بغیر کوئی فقیہ، عالم یا دینی راہ نما نہ تو دینی راہنمائی کا کوئی ادارہ یا تنظیم بناسکتا ہے اور نہ اس طرح کے کسی مقصد کے لیے اپنا حقہ وغیرہ ہی قائم کر سکتا ہے؛ جب کہ پاکستان میں اسلامی قانون سازی کے حوالے سے مشاورت، معاونت یا فصلے کرنے کے ریاستی ادارے تو قائم ہیں، لیکن عموماً وہ لوگوں کو ان کی ذاتی اور عملی زندگی میں راہنمائی نہیں دیتے، اور کبھی وہ ایسا کر بھی لیں تو انھیں عامۃ الناس میں خاص پذیرائی نہیں ملتی؛ بلکہ میدیا کے حالیہ پھیلاؤ سے پہلے ہمارے ملک میں بہت بڑی اکثریت کا راجحان یہ رہا ہے کہ اگر کسی معاملے میں وہ دین پر عمل کرنے کا ارادہ کرتے تو عموماً علماء کے اسی حلقة سے رجوع کرتے جسے روایتی حلقة سے تعبیر کیا جاتا ہے۔ ان روایتی حلقوں میں مختلف ذوق اور مزاج کے اہل علم موجود رہے ہیں، جس سے عامۃ الناس کو شریعت میں موجود تنوع کے پہلو سے مستفید ہونے کا بھی موقع ملتا ہا اور تعداد آرائی ایک صورت

دست یاب ہوتی رہی ہے۔ الیکٹرانک میڈیا کے ہمارے ملک میں پھیلاوے کے بعد یہ تمدیلی تو ضرور آئی کہ روایتی اہل افتادے کے ساتھ دینی علوم سے شغف رکھنے والے غیر روایتی حضرات کا بھی ایک حلقہ اتباع قائم ہوا اور ان سے دینی راہ نمائی حاصل کرنے کا سلسلہ شروع ہوا ہے، لیکن دینی راہ نمائی کی پرائیویٹ ہونے کی خصوصیت اب بھی برقرار ہے؛ اس لیے کہ مؤذن الرذکر حلقوں کی کاؤشیں بھی بنیادی طور پر غیر سرکاری ہی ہیں۔ اس صورت حال کا برقرار رہنا ہی اسلام کے فرد کی آزادی اور سادگی والے مزاج سے مطابقت رکھتا ہے۔ اگر یہ چیز مقصود نہ ہوتی تو زیادہ سے زیادہ مسائل کو ابتداء ہی سے نص کے ذریعے معین کر دیا جاتا، جب کہ ہم دیکھتے ہیں کہ عملی مسائل کا بہت بڑا حصہ غیر منصوص مسائل پر مشتمل ہے۔ مولانا مناظر احسن گیلانی نے بڑی تفصیل سے ثابت کیا ہے کہ مسائل میں نصوص کی یہ خاموشی اتفاقی نہیں بلکہ قصد ا تھی، اور انہوں نے تفصیل سے اس سکوت کے فوائد پر روشنی ڈالی

^(۵) قرون اولی میں کم از کم دو مرتبہ ایسے موقع پیدا ہوئے جب اعلیٰ سطح پر یہ تجویز سامنے آئی کہ اجتہادی

مسائل میں ریاست مداخلت کرتے ہوئے لوگوں کے لیے ایک راہ عمل معین کر کے اس پر انہیں مجمع کر دے؛

لیکن ان دونوں موقعوں پر اس تجویز کو قابل قبول نہیں سمجھا گیا۔ ایک موقع وہ تھا جب عمر بن عبد العزیز رحمۃ اللہ علیہ کے

سامنے یہ تجویز رکھی گئی کہ وہ لوگوں کو فروعی مسائل میں ایک ہی بات پر جمع کر کے اختلاف کا خاتمه کر دیں؛ لیکن

خلفیہ وقت نے اس تجویز سے اتفاق نہیں کیا اور یہ کہا کہ میں کبھی بھی یہ خواہش نہیں کروں گا کہ اہل علم کے

درمیان اختلاف نہ ہو؛ اس لیے کہ اگر اختلاف نہ ہوتا تو وسعت کے پہلوں نکلتے۔ ^(۶) دوسراموقع اس وقت پیش آیا

جب امام مالک رحمۃ اللہ علیہ سے خلیفہ وقت نے یہ درخواست کی کہ ان کی مؤطا کو خلافت کی عمل داری والے تمام علاقوں

^(۷) میں نافذ کر دیا جائے، لیکن امام مالک رحمۃ اللہ علیہ نے اس تجویز کو پسند نہیں کیا اور خلیفہ کو ایسا کرنے سے منع کر دیا۔

خیر القرون کی ان دو مثالوں سے بھی واضح ہو جاتا ہے کہ اسلام کا اصل مزاج یہی ہے کہ دینی راہ نمائی خصوصاً فقہی

راہ نمائی بنیادی طور پر پرائیویٹ رہے۔ اور جیسا کہ عرض کیا گیا بر صغیر کے تمام ملکوں میں اب تک یہی صورت حال

برقرار ہے۔ حقیقت یہ ہے کہ اس شعبے کو پرائیویٹ اور عوامی رکھنا بر صغیر کے دینی حلقوں کی بہت بڑی کامیابی ہے،

۵۔ مناظر احسن گیلانی، مقدمہ تدوینی فقہ، لاہور، مکتبہ رشیدیہ، ۱۹۷۶ء، ص ۱۰۹

۶۔ عبد اللہ بن عبد الرحمن الدارمی، السنن، کتاب العلم، باب اختلاف العلماء

۷۔ ابن حجر کمل پیشی، الخیرات الحسان، کراچی، ایم سعید کمپنی، ۱۴۰۱ھ، ص ۱۰

جس کا بنیادی کریڈٹ روایتی حلقوں ہی کو جاتا ہے کہ انھوں نے مالیات سے لے کر ہر معاملے میں عوام پر انحصار کیا اور ایسا نظام عمل اپنایا جس کی وجہ سے عوام سے رابطہ رکھنا ان کی مجبوری بنا رہا۔ اب بھی دینی راہ نمائی اور اس سے منسلک شعبوں کے، جن میں تعلیم سر فہرست ہے، پرائیویٹ ہونے کی خصوصیت برقرار رکھنے کے لیے عوام ہی کے اعتماد کی ضرورت ہے۔ اس اعتماد کو برقرار رکھنے بلکہ اس میں اضافے کے لیے کن اقدامات کی ضرورت ہے؟ یہ بڑا اہم سوال ہے جس پر ان حلقوں کو سمجھیگی سے غور کرنا چاہیے۔ ویسے تو یہ ایک مستقل اور تفصیل طلب موضوع ہے، لیکن یہاں چند امور کی طرف اشارہ کرنا مناسب معلوم ہوتا ہے۔

الف - دینی راہ نمائی حاصل کرنے کا دائرہ کار

ایک بڑا ہم سوال یہ ہے کہ عام لوگ زندگی کے کن شعبوں سے متعلق راہ نمائی کے لیے کسی دارالافتیا کسی مفتی کی طرف رجوع کرتے ہیں؛ اس مقصد کے لیے ایک سروے کی ضرورت ہے۔ عام اندازہ یہ ہے کہ اگر ملک کے مرکزِ افتی میں آنے والے سوالات کا جائزہ لیا جائے تو درج ذیل نوعیت کے سوالات سب سے زیادہ نظر آئیں گے: (الف) عبادات سے متعلق سوالات (ب) بعض عالمی مسائل، بالخصوص طلاق کے مسائل (ج) وراثت اور وصیت کے مسائل (د) دوسرے فرقے یا بعض شخصیات کے بعض اعتقادات، اقوال یا عبارات کے بارے میں سوال کہ ایسا شخص مسلمان ہے، کافر ہے یا فاسق، بالخصوص یہ کہ اس کے پیچھے نماز ہوتی ہے یا نہیں اور یہ کہ ایسے شخص کا نکاح برقرار ہے یا نہیں؟ (ه) مساجد کے ائمہ کے بعض افعال کے بارے میں سوال کہ کیا اس کے ہوتے ہوئے وہ امامت کا یا موذن بننے کا اہل ہے یا نہیں، بالخصوص چند ”منکرات“ کے حوالے سے سوالات، مثلاً یہ کہ وہ ٹوی دیکھتا ہے یا اس کے گھر میں ٹوی ہے، اس کی بیوی ”شرعی پرده“ نہیں کرتی، اس کی بیٹیاں کا لج میں پڑھتی ہیں وغیرہ وغیرہ؛ اس طرح کے امام کا حکم کیا ہے؟۔ اس طرح کے مسائل کے علاوہ جتنی جاتی زندگی کے باقی شعبوں کے بارے میں سوالات بہت ہی کم ہوتے ہیں۔ اس کی وجہات کا جائزہ لینے کی ضرورت ہے؛ آیا اس کی وجہ ہمارے عمومی وعظ و خطابت کی خاتمی ہے کہ اس کے ذریعے لوگوں کو اس طرف متوجہ نہیں کیا جاسکا کہ دینی راہ نمائی حاصل کرتے ہوئے اصل پوچھنے کی چیزیں کیا ہیں اور یہ کہ ان چند موضوعات کے علاوہ دین کے اور شعبے بھی ہیں، یا اس کی وجہ یہ ہے کہ ہمارے ہاں فقہ و افتاؤ کا شعبہ زندگی کے عام شعبوں میں لوگوں کو مطمئن نہیں کر پایا یا اس کی وجہ کچھ اور ہے۔ اس طرح کے کسی جائزے ہی سے صحیح اندازہ ہو سکے گا کہ عوام کا ہمارے دینی شعبوں کے ساتھ تعلق کس نوعیت کا ہے اور کن بنیادوں پر قائم ہے، وہ کس حد تک انھیں صدقات و خیرات کا مصرف اور تبرک سمجھتے ہیں اور کس حد تک ان کے ساتھ انہیں اپنی حقیقی ضرورت سمجھ کر جڑے ہوئے ہیں۔

دینی راہ نمائی کے مرکز سے راہ نمائی حاصل کرنے کے لیے رجوع کے موضوعات کے جائزے سے ایک دوسرے اہم سوال کے بارے میں بھی جاننا آسان ہو جائے گا کہ ان مرکز سے رجوع کرنے یا ان سے مستفید ہونے والوں میں معاشرے کے کون سے طبقات کا کتنا تابع ہے۔ خاص طور پر فکری لحاظ سے معاشرے پر اثر انداز ہونے والے طبقوں اور intelligenstia کا ان میں کتنا حصہ ہے اور ان کا ان مرکز کے ساتھ رابطہ و تعلق کیسا ہے؟

ب- زبان و بیان کا مسئلہ

ایک اہم مسئلہ جس کا عوامی رابطے اور اعتماد کے معاملے کے ساتھ بڑا گہرا تعلق ہے، وہ زبان و بیان اور تعبیرات کا مسئلہ ہے۔ صدی، پون صدی پہلے کی اردو زبان میں کتب فقه بالخصوص فتاویٰ اور آج کے اس طرح کے مواد کا قابلی مطالعہ کیا جائے تو ان میں زبان و بیان اور تعبیرات کے اعتبار سے قبل ذکر فرق نہ ہونے کے برابر نظر آئے گا۔ حالاں کہ اتنے عرصے میں نہ صرف یہ کہ زبان و بیان اور محاورے میں کئی تبدیلیاں آگئی ہیں بلکہ فتوے اور دینی مسائل کے مخاطب لوگوں کی ذہنی سطح بھی تعلیم کے نسبتاً فروغ، میڈیا کے پھیلاؤ اور دنیا کے باہمی سمت جانے کی وجہ سے بہت تبدیل ہو چکی ہے۔ کسی بھی مخاطب کو مانوس کرنے اور رکھنے کے لیے زبان اور الفاظ و تعبیرات کی اہمیت ناقابل انکار ہے، ارشاد باری ﴿وَمَا أَرْسَلْنَا مِنْ رَّسُولٍ إِلَّا بِلِسَانِ قَوْمِهِ﴾^(۸) اسی حقیقت کا غماز ہے۔ **بِلِسَانِ قَوْمِهِ** میں صرف زبان و محاورہ ہی داخل نہیں، یہ بات بھی اس کا حصہ ہے کہ بات اس فکری اور ذہنی سطح پر کی جائے کہ مخاطب کے ساتھ کوئی ابلاغی فاصلہ (communication gap) باقی نہ رہے۔ دین کے دیگر شعبوں کے ساتھ فقه کی تعلیم و تربیت میں اس پہلو کو کتنی شوری اہمیت دی جاتی ہے اور کتنی مزید گنجائش ہے؛ یہ سوال دینی تعلیم بالخصوص فقہی تربیت کے حقوق کی سنجیدہ توجہ کا مستحق ہے۔

اسی سلسلے میں یہ بات بھی قابل ذکر ہے کہ ایک زمانے میں عام لوگوں کے فقه سے استفادے کی عمومی شکل یہ ہوتی تھی کہ جس شخص کو کسی خاص صورتِ حال کا سامنا ہوتا، وہ اس مخصوص صورت کو ذکر کر کے زبانی یا تحریری طور پر اس کا حکم کسی عالم سے دریافت کر لیتا تھا؛ اسی کو عموماً فتویٰ کہا جاتا ہے۔ جو لوگ دینی علوم سے باقاعدہ وابستہ نہیں ہیں ان کے لیے فقه سے استفادے کی عمومی صورت بھی تھی، لیکن آج کل مساجد میں رونما ہونے والے نئے ماحول اور اس سے بھی زیادہ میڈیا بالخصوص الیکٹرونک میڈیا کے فروغ کے باعث مسائل کی تفہیم نے فتوے کی

جگہ لے لی ہے۔ اب کئی مساجد میں اور اسی طرح میڈیا پر لوگ مسئلہ پوچھنے اور فتویٰ لینے کی بجائے مسئلہ سمجھنا چاہتے ہیں۔ اس میں یہ پہلو بھی بڑا ہم ہے کہ اب نئی بنے والی آبادیوں میں مسجدیں مخصوص فرقوں کے بجائے وہ ان کالوںیوں اور محلوں کی مسجدیں ہوتی ہیں۔ بہ حال مسئلہ بنانے اور عمومی خطاب کے ذریعے مسئلہ سمجھانے دونوں کے لیے الگ الگ اندازِ تخطاطب کی ضرورت ہوتی ہے۔ ہمارے ہاں جہاں افتاؤ کی تربیت کا اہتمام ہوتا ہے وہیں تفہیم فقه کی طرف توجہ کی بھی ضرورت ہے۔ سنن ابن ماجہ میں حضرت ابوذر غفاری رضی اللہ عنہ کی ایک روایت ہے کہ نبی کریم ﷺ نے فرمایا کہ اگر تم قرآن کی ایک آیت کا علم حاصل کرو تو تمہارے لیے سوا وتنیوں سے بہتر ہے، اور اگر علم کا ایک باب سیکھ لیا جائے تو تمہارے لیے ہزار و تنیوں سے بہتر ہے۔^(۹) مثال کے طور پر اگر ہم مساوک کو لیں، تو مسئلہ نمبرا، مسئلہ نمبر ۲، کے انداز میں مساوک کے مسائل بیان کرنے والے دینی مدارس کے کئی فضلاً مل جائیں گے، لیکن مساوک کے موضوع پر ایک ایسی عمومی گفتگو جسے تعلیم باب من العلم کہا جاسکے اور اس کے ذریعے سمجھ دار تعلیم یافتہ مخاطب کو مساوک کے مقاصد سے لے کر اس کی شکل اور بیہت تک کے بارے میں عمومی سادراک ہو جائے، یہ چیز دینی مدارس کے اکثر فضلاً کے لیے مشکل ہوتی ہے۔ بہ حال زبان و بیان، اندازِ تخطاطب اور طریقہ تفہیم کے بارے میں کئی امور توجہ کا تقاضا کرتے ہیں۔

ج- سماجی مسائل میں عرف و عادت کی رعایت

یہ انسان کی فطرت ہے کہ وہ اس بات کو پسند نہیں کرتا کہ اس کے معاملات اور طور طریقوں میں کوئی اور مداخلت کرے۔ بعض اوقات تو وہ اس معاملے میں اس حد تک پہنچ جاتا ہے کہ اسے بالکل بجا اور معقول را نمائی دی جا رہی ہو تو وہ اسے بھی مداخلت قرار دے کر مسترد کر دیتا ہے۔ حضرت شعیب علیہ السلام پر ان کی قوم کا۔ نعوذ باللہ۔ ایک اعتراض یہ بھی تھا ﴿ قَالُوا يَنْشَعِبُ أَصْلُوْثُكَ تَأْمُرُكَ أَنْ تَنْتَرِكَ مَا يَعْبُدُ إِبَّاْوَنَآ أَوْ أَنْ نَفْعَلَ فِيْ أَمْوَالِنَا مَا نَشَتَرُوا ﴾^(۱۰) (کیا تمہاری نماز تمہیں یہ سکھاتی ہے کہ ہم اپنے آبا و اجداد کے معبودوں کو چھوڑ دیں یا یہ کہ ہم اپنے مالوں میں جو چاہیں وہ کرنا چھوڑ دیں) یہ بات بھی فقه کے کسی طالب علم کے لیے حوالہ

۹ - سنن ابن ماجہ، مقدمہ: باب من فضل من تعلم القرآن و علّمه، اس حدیث کی سند پر اگرچہ بعض محدثین نے کچھ کلام کیا ہے لیکن منذری نے الترغیب والترہیب (کتاب الحلم حدیث نمبر ۷۱) میں اس کی سند کو حسن قرار دیا ہے۔

پیش کرنے کی محتاج نہیں کہ فقہا نے احکام شرعیہ میں لوگوں کے عرف اور ان کی عادات یعنی رسم و رواج کو خاص اہمیت دی ہے۔ فقه کے جن پانچ قواعدِ کلیہ کو پوری فقة کا محور اور اس کی اساس قرار دیا گیا ہے، ان میں ایک قاعدہ العادة مُحَكَّمة^(۱۱) بھی شامل ہے۔ عرف اور رسم و رواج کا اعتبار کرنے کی وجہ فقہا یہ بیان کرتے ہیں: إن في نزع الناس عن العادة حرّجاً يعني لوگ جس چیز کے عادی ہو چکے ہوں اسے چھوڑنا ان کے لیے منگی کا باعث ہوتا ہے۔ معاملاتِ مالیہ میں آج بھی کافی حد تک اس اصول سے کام لیا جا رہا ہے۔ مثال کے طور پر باغات میں پھلوں کی جو بیج ہوتی ہے وہ معدوم کی بیج ہونے کی وجہ سے یا پھل پکنے سے پہلے بیج ہونے کی وجہ سے اصولی طور پر ناجائز ہونی چاہیے، لیکن متاخرین فقہا اور آج کے اہل افتانے عام رواج ہو جانے کے باعث اس میں بہت وسعت سے کام لیا ہے، لیکن سماجی مسائل میں عموماً اہل افتانے اور روایتی علماء کا رجحان اس سے خاصاً مختلف نظر آتا ہے۔ سماج میں رواج پا جانے والی وہ چیزیں جو نصوص اور بنیادی اخلاقیات کے خلاف ہوں انھیں معاشرتی برائی سمجھ کر ان کی روک تھام کی کوشش سے تو کوئی اختلاف نہیں کر سکتا، لیکن اس کے علاوہ بھی بہت سے رسم و رواج ایسے ہوتے ہیں جو معاشرے میں رواج پا جاتے ہیں، مثلاً شادی بیانہ محض دو شخصوں کے درمیان طے پانے والا ایک عقد ہی نہیں ہے اس کے خاندانی اور سماجی پہلو بھی ہیں۔ اس اعتبار سے یہ خوشی کا ایک موقع بھی ہے۔ اصولی طور پر اتنی بات پر نصوص بھی پیش کی جاسکتی ہیں، مثلاً ولیم، نکاح کا چرچا، اس پر دف بجائے اور اس میں 'لھو' کے انتظام کی

احادیث۔^(۱۲) تاہم اس موقع پر خوشی کیسے منائی جائے اور اسے ایک خاندانی اور سماجی تقریب میں کیسے تبدیل کیا جائے؟ اس کے لیے اسلام نے کوئی طریقہ کار متعین نہیں کیا۔ اسلام سے پہلے بھی اس حوالے سے قریش اور انصار کے قبائل کے مزاج اور طور طریقے الگ الگ تھے۔ آنحضرت ﷺ نے ان میں کوئی مداخلت نہیں فرمائی؛ البتہ جب حضرت عائشہؓ نے ایک دو شیزہ کو انصار کی طرف رخصت کیا تو آنحضرت ﷺ نے فرمایا کہ 'لھو' کا کوئی

۱۱- اس قاعدے پر ایک تفصیلی مطالعے کے لیے دیکھیے: یعقوب بن عبد الوہاب الباحسین، قاعدة العادة مُحَكَّمة، ریاض، مکتبۃ

الرشد، طبع دوم، ۱۴۳۳ھ - ۱۹۱۲ء

۱۲- مثلاً ملاحظہ ہو: جامع الترمذی، کتاب النکاح، باب ماجاء فی إعلان النکاح، مصنف ابن أبي شییہ،

کتاب النکاح: ماقالوا فی اللھو و ضرب الدف فی النکاح.

انتظام کر لیا ہوتا، اس لیے کہ انصار اس طرح کی چیزوں کو پسند کرتے ہیں۔^(۱۳) آنحضرت ﷺ کے اس ارشاد کا مقصد ایسے موقع پر دوسرے فریق اور خاندان کے طور طریقوں اور چاہت کا لحاظ کرنے کی تلقین کرنا تھا۔ ہر علاقے اور تہذیب نے ایسے موقع پر اپنے طور طریقے وضع کیے ہوتے ہیں جو وہاں کے سماجی عمل کا حصہ بن جاتے ہیں۔ شادی بیاہ کی تو صرف مثال دی گئی ہے، وگرنہ موسمی تغیرات، فصلوں اور باغات وغیرہ کے کسی مرحلے سے فراغت کے موقع پر مختلف علاقوں میں مختلف تہذیبی روایات اور رسم و رواج سماج نے اپنائے ہوئے ہوتے ہیں۔ یہاں ان رسم و رواج کی اسلامی حیثیت پر بحث بذاتِ خود مقصود نہیں ہے، صرف یہ عرض کرنا مقصود ہے کہ ویسے تو سماجی تعلقات کی سرگرمیوں کے بارے میں احکام کا تذکرہ کم و بیش تمام فقہی کتابوں میں ملتا ہے، لیکن شادی بیاہ کے معاملات سے لے کر سالگردہ وغیرہ تک، خاندانی رسم و رواج سے لے کر موسمی اور علاقائی تہواروں تک اور یوم آزادی اور دیگر قومی دن منانے سے لے کر قومی ترانے کے لیے کھڑے ہونے تک کے بارے میں بحث اور ان پر فتوے کا اطلاق بُرّ صیغہ کے فقہی ذخیرے میں غالباً زیادہ ملتا ہے۔ اس حوالے سے بر صیغہ کے افاق کے شعبے کے بارے میں ایک عام تاثریہ بھی پایا جاتا ہے کہ اس طرح کی سماجی سرگرمیوں سے خاص قسم کا پیر اور چڑھوتی ہے۔ حقیقت یہ ہے کہ جس طرح معاملات مالیہ میں عرف و عادات کے خلاف چلانا مشکل اور تنگی کا باعث ہوتا ہے، اسی طرح بلکہ بعض اوقات سماجی یا خاندانی رسم و رواج کو چھوڑنا زیادہ مشکل اور کئی پیچیدگیوں کا باعث ہوتا ہے۔ مثال کے طور پر شادی بیاہ کے موقع پر معاملہ دو خاندانوں کا ہوتا ہے، کبھی وہ دونوں خاندان پہلے سے ایک دوسرے سے شناسا ہوتے ہیں، کبھی ایسا نہیں ہوتا، ان تقریبات میں دونوں خاندانوں کو ایک دوسرے کی بہت سی باتیں اور فرمائشیں ماننا پڑتی ہیں۔ اوپر حضرت عائشہ ؓ کی حدیث سے بھی اس کی ترغیب معلوم ہوتی ہے جس میں آنحضرت ﷺ نے ان سے فرمایا کہ رخصتی میں 'لَهُو' کا انتظام کیوں نہیں کیا حالاں کہ انصار اسے پسند کرتے ہیں۔ لیکن کسی ایک خاندان میں اگر کوئی ایک صاحب کثر متدین قسم کے ہوں تو اس معاملے میں خاصی لمحجن پیدا ہو جاتی ہے، اور بعض اوقات ایسے موقع پر کسی فریق کی فرماںش کو نظر انداز کرنے سے تعلقات میں ایسی گھٹیاں بھی بن جاتی ہیں جو عرصے تک سلخنے کا نام نہیں لیتیں۔ یہاں توجہ اس طرف دلانا مقصود ہے کہ یہ بات قبل غور ہے کہ ہمارے ہاں فتوے کا شعبہ ایسے کثر متدین حضرات کی کس حد تک پشت پناہی کرتا ہے، اور کیا سماجی شعبے کے بارے میں ہماری فقہی فکر میں بھی ان فی نزع الناس عن العادة حر جاواںے اصول کی جھلک نظر آتی ہے؟ اور یہ

کہ اس سماجی شعبے کے بارے میں فتوے کا منہج اور طرز عمل اس کی مقبولیت پر کس طریقے سے اثر انداز ہو رہا ہے؟ کہیں ایسا تو نہیں کہ معاشرتی مسائل میں فقہ اور افتاؤ اس انداز سے استعمال کیا جا رہا ہو کہ لوگ اسے اپناراہ نہ سمجھنے کی وجہے روای دوال زندگی میں غیر ضروری رکاوٹ سمجھنے لگے ہوں۔

امام ابو حنیفہ رض کے تذکرہ نگاروں نے امام صاحب کی فقہ کی خصوصیات اور ان کے طرزِ استنباطِ احکام کے بارے میں سہل بن مراجم کا قول نقل کیا ہے جس میں وہ کہتے ہیں:

کلام أبي حنيفة أخذ بالثقة، وفرار من القبح، والنظر في معاملات الناس وما استقاموا عليه وصلاح عليه أمورهم، يمضي الأمور على القياس، فإذا قبح القياس يمضي عليه الاستحسان

(۱۳) مادام يمضي له ، فإذا لم يمض له رجع إلى ما يتعامل المسلمين به.

امام ابو حنیفہ کی فقہ قابل اعتبار بات کو لینا، قباحت سے گریز کرنا اور لوگوں کے معاملات میں اور ان پبلوؤں میں غور کرنا ہے جن پر ان کے امور درست بیٹھتے اور ایچھے بنتے ہوں۔ وہ امور کو قیاس کے مطابق چلاتے تھے، جب قیاس کسی قباحت کا باعث بنتا تو جب تک وہ معاملہ احسان کے مطابق چل سکتا اسے احسان کے مطابق چلاتے، وگرنہ اس بات کی طرف رجوع کرتے جس پر عام مسلمانوں کا عمل ہوتا۔

آخر میں وہ اپنی بات کا خلاصہ نکالتے ہوئے کہتے ہیں : هذا علم أبي حنيفة علم العامة. یہ امام

ابو حنیفہ کا علم (فقہ) ہے جو درحقیقت عوامی علم ہے۔

سماجی اور خاندانی امور میں چلتے ہوئے کام کو روکنا کتنا مشکل ہوتا ہے، اس کا اندازہ شاید اس واقعے سے لگایا جاسکے کہ حضرت عمر رض کے زمانے میں ان کے صاحبزادے ابن عمر رض کی شادی ہوئی جس میں متعدد صحابہ سمیت کئی لوگوں کو دعوت دی گئی۔ ان مدعاوین میں حضرت ابو ایوب انصاری رض بھی شامل تھے، مقام تقریب میں آرائشی پر دے لگے ہوئے تھے۔ باقی صحابہ تو آکر بیٹھتے چلے گئے، لیکن ابو ایوب انصاری رض نے ان پر دوں پر شدید ناگواری کا اظہار کیا اور تقریب میں شرکت سے انکار کر دیا۔ حضرت عمر رض نے مذعرت اور ندامت کے انداز میں کہا کہ (کیا کریں) اس معاملے میں عورتوں کا زور چل گیا۔ ابو ایوب انصاری رض نے حضرت عمر رض سے کہا کہ کسی اور پر عورتوں کا زور چلے تو چلے آپ کے بارے میں مجھے یہ خدشہ نہیں تھا کہ آپ پر بھی ان

کی مرضی چل جائے گی۔^(۱۵) ابوایوب انصاری رضی اللہ عنہ کے تجربے کے باوجود بہر حال یہ حقیقت ہے جس کا حضرت عمر رضی اللہ عنہ بھی اعتراف کر رہے ہیں کہ عورتوں کا دباؤ چل گیا اور وہ اپنی مرضی چلانے میں کامیاب ہو گئیں۔ اس سے یہ اندازہ لگانا مشکل نہیں ہے کہ خاندانی اور سماجی امور میں لوگوں کی مرضی اور منشی طاقت کیا ہوتی ہے کہ عمر رضی اللہ عنہ جیسے شخص کو بھی ہتھیار ڈالنے پڑتے ہیں۔

فقہا کے ہاں یہ اصول تو مسلمہ ہے کہ کسی چیز میں عموم ابتلا اس کے حکم میں تخفیف کا باعث ہتا ہے۔ یہ امر یہاں توجہ طلب ہے کہ اس اصول کی قرآنی اصل کا تعلق ایک معاشرتی مسئلہ ہی سے ہے جس کی کسی قدر تفصیل یہ ہے کہ آنحضرت ﷺ نے بیل کے پس خورده کو پاک قرار دیتے ہوئے اس کی وجہ ان لفظوں میں بیان فرمائی:

”إِنَّهَا مِنَ الطَّوَافِينَ عَلَيْكُمْ وَالطَّوَافَاتِ“،^(۱۶) یعنی بیلوں کا گھروں میں بہ کثرت آنا جانا لگا رہتا ہے اس لیے اس کے پس خورده سے بچنا انتہائی مشکل ہے۔ اس حدیث میں نبی کریم ﷺ نے در حقیقت قرآن کی سورۃ النور کی آیت نمبر ۵۸ کی طرف توجہ دلائی ہے جس میں غلاموں اور نابالغ بچوں کو تین اوقات کے علاوہ بغیر اجازت کے گھروں میں آنے کی اجازت دی گئی اور اس کی وجہ بیان کرتے ہوئے کہا گیا ہے: ﴿ طَوَافُونَ عَلَيْكُمْ بَعْضُهُنَّمِ ﴾

^(۱۷) عَلَى بَعْضِهِنَّمِ

بہ ہر حال، جیسا کہ پہلے عرض کیا گیا، سماجی معاملات کے بارے میں احکام کا تذکرہ کم و بیش تمام فقہی کتابوں میں ملتا ہے؛ لیکن ان معاملات کے بارے میں بحث اور ان پر فتوے کا اطلاق برصغیر کے فقہی ذخیرے میں غالباً زیادہ ملتا ہے، اس کی کچھ حقیقی اور واقعی وجہ بھی ہو سکتی ہیں، لیکن پھر بھی یہ پہلو خود قواعد شریعت کے نقطہ نظر سے بھی اور فقه و افتخار اعتماد کے حوالے سے بھی سمجھیدہ توجہ اور نظر ثانی کا محتاج ہے۔ سماجی سرگرمیوں کے بارے میں نبی کریم ﷺ کا طرزِ عمل تو عدم مداخلت کا رہا ہے کہ نہ تو اس طرح کی کسی چیز کا اہتمام کیا اور نہ ایسا کرنے ہی کا کہا، اور اگر حدود کے اندر کچھ ہوتا ہوا دیکھا تو اس پر سختی بھی نہیں فرمائی۔ اس کے بر عکس حضرت عمر رضی اللہ عنہ کا

۱۵- احمد بن علی بن حجر عسقلانی، فتح الباری، کتاب النکاح، باب هل یرجع إذا رأى منكرا في الدعوة، بیروت،

دار الدعوه، ۱۳۷۹ھ، ۹، ص ۲۲۹

۱۶- مؤطا الإمام مالك، باب الطهور لل موضوع

۱۷- النور: ۵۸

مزاج مختلف قسم کا نظر آتا ہے؛ انھیں دیکھتے ہی اس طرح کی سرگرمیاں بند ہو جاتی ہیں۔ مثال کے طور پر حضرت عائشہ رض کہتی ہیں کہ ایک دفعہ آنحضرت ﷺ گھر میں تشریف فرماتھے، آپ نے باہر شور سا سنا تو دیکھنے کے لیے اٹھ کر باہر تشریف لے گئے، باہر ایک جبشی اچھل کوڈ کر اپنا کوئی کھیل پیش کر رہتی تھی اور عورتیں اور بچے وغیرہ اس کے گرد نمائشائی کے طور پر جمع تھے (یہ بھی ذہن میں رہے کہ عربوں کے ہاں تفریحی سرگرمیوں کے لیے جبشی کافی مشہور تھے اور ان کی خدمات حاصل کی جاتی تھیں، متعدد روایات سے پتا چلتا ہے کہ عہد رسالت میں مدینہ منورہ میں بھی یہ روایت ایک حد تک موجود رہی ہے)۔ آنحضرت ﷺ نے حضرت عائشہ رض سے فرمایا کہ آؤ دیکھو، چنانچہ نبی کریم ﷺ نے وہ کھیل حضرت عائشہ رض کو دکھایا، ابھی یہ کھیل جاری ہی تھا کہ ادھر سے حضرت عمر رض کا گزر رہوا، انھیں دیکھتے ہی سب لوگ تتر بترا ہو گئے۔ اسی طرح کے ایک موقع کے بارے میں صحیح بخاری میں حضرت عائشہ رض سے مروی ہے کہ حضرت عمر رض نے ان جبشیوں کو۔ جنہیں بنوار فدہ کہا جاتا تھا۔

حجڑ کا، لیکن نبی کریم ﷺ نے فرمایا: ”أَمْنَا بَنِيْ أَرْفَدَةَ“ (اے بنوار فدہ مطمئن رہو)۔^(۱۸) بہ حال حضرت عمر رض نے جوان دا اپنایا یہ بھی ایک مزاج تھا، جو آنحضرت ﷺ کے سامنے تھا۔ بر صغیر کے علماء کے ایک حلقة نے کسی وقت میں فاروقی مزاج کو اپنانا زمانے کے حالات کے لیے زیادہ مناسب سمجھا ہو گا۔ لیکن آج اس پر غور ہو سکتا ہے کہ اس زمانے میں، جب کہ ایک طرف تو لوگ اپنے معاملات میں کسی بھی حوالے سے مداخلت کے بارے میں پہلے کے مقابلے میں بہت زیادہ حساس ہیں، اور دوسری طرف دین کی اساسیات ہی سے لوگوں کے بے بہرہ ہونے کی وجہ سے ان کی طرف توجہ کی اہمیت بڑھ گئی ہے؛ کیا اب بھی وہی فاروقی طرزِ عمل کی اتباع حالات کے زیادہ مناسب ہے یا خود نبی کریم ﷺ والا طرزِ عمل؟

۲- نقیہ مباحث کا عملی صورت حال سے تعلق

فقہ میں افتاؤ کا شعبہ ہو یا قانون سازی کا، دونوں میں کوئی درست رائے قائم کرنے کے لیے یہ ضروری ہے کہ متعلقہ معاملے کے بارے میں عملی صورت حال کا علم ہو اور یہ اندازہ ہو کہ اس فتوے یا اس قانون سازی سے متعلقہ عام آدمی کی زندگی پر کیا اثر مرتب ہو گا؟ اگرچہ اصولی طور پر اس بات کو ہر حلقة میں تسلیم کیا جاتا ہے، لیکن عملی طور پر اس کے اہتمام میں بہتری لانے کی کافی گنجائش موجود ہے۔ روایتی اہل افتاؤ سے تو کئی لوگوں کو یہ شکایت

رہتی ہی ہے کہ انہیں صرف ایک لگانہ حافتوںی جاری کرنے سے غرض ہوتی ہے، سائل اس پر کیسے عمل کرے گا یا عمل کرتے ہوئے اس پر کیا گزرے گی؟ یہ وہ جانے اور اس کا کام! لیکن حقیقت یہ ہے کہ جدید حلقوں سے بھی یہ شکوہ شاید بے جانہ ہو کہ ان کے ہاں بھی نظریاتی بحثوں کے ساتھ ساتھ عملی صورتِ حال سے واقفیت اور اپنی بحثوں کو اس سے وابستہ کرنے کا کوئی زیادہ اہتمام نظر نہیں آتا۔ اگر جدید و قدیم طرز ہائے فکر کے درمیان ہونے والی بحثوں کو دیکھا جائے تو جدید یا غیر روایتی طرز فکر رکھنے والوں کے ہاں زیادہ زور اس بات پر نظر آتا ہے کہ دین کی تعبیر و تشریح کے روایتی انداز فکر میں کیا کیا خامیاں پائی جاتی ہیں، اور یہ کہ جدید دور میں دین کی تعبیر کے کام کو کیوں اور کس طرح کمل طور پر از سر نو کرنے کی ضرورت ہے؟ اس میں بعض اوقات اسلوب بیان ایسا بھی ہو گیا جسے روایتی طبقے نے اپنے اوپر حملہ تصور کیا، اور دوسری طرف سے جدید طبقے کے دین کے بارے میں حق رائے دہی ہی کو چیلنج کر دیا گیا۔ اس طرح ان بحثوں کی وجہ سے ایک تو علمی صلاحیتوں کا بڑا حصہ غیر ضروری مصرف میں خرچ ہو گیا، دوسرے ایک عام آدمی اور اس کی زندگی کے عملی مسائل و مشکلات دونوں کے ہاں خاص جگہ نہ پا سکیں۔ اس کی ایک اہم مثال یہ ہے کہ ۱۹۵۵ء میں پاکستان کے عالیٰ قوانین میں ترمیم کے لیے سفارشات پیش کرنے کی غرض سے جو کمیشن بناتھا، اس کی رپورٹ (جس نے دونوں حلقوں ہائے فکر میں بڑے گماگرم مباحثے کا دروازہ کھولا تھا) کے دیباچے کو اگر دیکھیں تو اس میں اجتہاد کی ضرورت، اسلام میں قیصریت کی طرح تھیا کریں یا کسی طبقہ علماء کی فوقیت کی نفی جیسے نظریاتی موضوعات پر تو کئی صفحات موجود ہیں، لیکن مروجہ عالیٰ قوانین یا رسم و رواج، جن میں تبدیلی مقصود ہے، ان کے خاندانی زندگیوں بالخصوص خواتین پر کیا اثرات مرتب ہو رہے ہیں، خواتین کو عملاً کہاں کہاں اور کن مشکلات کا سامنا کرنا پڑ رہا ہے؛ اس کے بارے میں مذکورہ رپورٹ کے اس دیباچے میں سرسری سے چند پیراگراف ہی ملتے ہیں اور وہ بھی ٹھوس اعداد و شمار کے بجائے تخمینوں اور مفروضوں پر بنی چند تاثرات ہیں۔ کمیشن عملی صورتِ حال جانے کے لیے کوئی سروے وغیرہ کرانے کی ضرورت تو کیا محسوس کرتا، حیرت کی بات یہ ہے کہ کمیشن کے جاری کردہ سوال نامے کے جو جوابات اسے موصول ہوئے ان کا جائزہ اعداد و شمار، گراف یا جدول وغیرہ کی صورت میں پیش کرنے کی ضرورت بھی محسوس نہیں کی گئی۔

اس سے واضح ہوتا ہے کہ ہمارے ہاں فتوے سے متعلق مسائل ہوں یا قانون سازی کے، ان پر بحث کو امر واقعہ کے ساتھ مربوط کرنے کی خاطر خواہ کوشش کسی حلقة کی طرف سے نہیں ہوئی۔ یہی وجہ ہے کہ موجودہ دور میں در پیش بہت سے مسائل کے اسلامی حل پر لا بہریری ورک تو کافی حد تک دست یاب ہے، لیکن ایسا فیلڈ ورک جو نقیبی تحقیق کے مقاصد کے لیے کرایا گیا ہو، لا بہریری ورک کے مقابلوں میں بہت ہی کم ہے۔ اس خلا کو پر کیے بغیر

افتا یا اسلامی قانون سازی میں سے کسی کے بارے میں بھی عوام میں یہ اعتماد پیدا نہیں کیا جاسکتا کہ یہ واقعی ان کے مسائل کا حل ہے۔ اگر صرف خاندانی معاملات ہی پر ایسے سروے، اعداد و شمار اور دیگر رپورٹ دستیاب ہوں جو معاشرے میں موجود صورتِ حال کا صحیح آئینہ ہوں تو فقہی تحقیق میں، خواہ وہ قانون سازی سے متعلق ہو یا افتا سے متعلق، بڑی ثبت تبدیلیاں آسکتی ہیں۔ فیلمی کورٹس میں روزانہ نہ معلوم کتنی تعداد میں مقدمات آتے ہیں، ان میں ہر ایک کے پیچے ایک پوری خاندانی سرگزشت ہوتی ہے جو با اوقات اس مواد سے خاصی مختلف ہوتی ہے جو عدالت کے سامنے پیش کیا جا رہا ہوتا ہے۔ اسی طرح ہر بڑے دارالافتاء میں شاید ہی کوئی دن ایسا گزرتا ہو جس میں کسی خاندانی تنازع کے متعلق سوالات نہ آتے ہوں۔ اگر صرف ان دو جگہوں کو بنیاد بنا کر بھی فیلڈورک شروع کیا جائے اور معاشرے کا آئینہ سامنے لانے کی کوشش کی جائے تو ان موضوعات پر تحقیق کے لیے خاصاً مدد گار مواد جمع ہو سکتی ہے، اور ان سے مراکز افتا، فیلمی کورٹس اور قانون سازی کرنے والے یا اس میں تعاون کرنے والے اداروں کو درست اور عملی صورتِ حال سے ہم آہنگ اور مسائل کے صحیح حل میں مفید فیصلے کرنے میں سہولت ہو سکتی ہے۔

مثال کے طور پر ہمارے مراکز افتا کا عمومی رجحان یہ ہے کہ اگر کسی خاص مسؤولہ صورتِ حال میں دلیل کے اعتبار سے تردہ ہو جائے کہ طلاق واقع ہوئی یا نہیں ہوئی تو طلاق واقع ہونے کے پہلو کو ترجیح دی جاتی ہے، حالاں کہ فقہی قاعدے کی رو سے نکاح کا قائم رہنا راجح ہے، کیوں کہ اليقین لا یزول إلا بیقین مثلہ کا یہی تقاضا ہے۔ اگر اہل افتاب کے سامنے اس حوالے سے امر واقعہ کے بارے میں تفصیلات موجود ہوں کہ زوجین کے درمیان فرقہ کی صورت میں ان دونوں کو کیا نتائج بھلتنا پڑتے ہیں اور خصوصاً ان کے بچوں پر کیا تبیین ہے، تو شاید اہل افتاب کا رجحان موجودہ صورتِ حال سے مختلف ہو۔ موجودہ عمومی رجحان یہ ہے کہ جہاں زوجین باہمی طور پر اکٹھے رہنا چاہ رہے ہوں لیکن خاوند سے کسی طرح سے طلاق کے لفظ صادر ہو جائیں یا طلاق کو کسی واقعہ پر متعلق کر بیٹھے اور دلیل کے اعتبار سے طلاق ہونے اور نہ ہونے کے دونوں پہلو موجود ہوں تو عموماً طلاق واقع ہونے کو ترجیح دی جاتی ہے، لیکن جہاں زوجین ایک دوسرے سے نگ ہوں (تو خاوند تو طلاق دے کر دوسرے فریق سے بہ آسانی غلامی حاصل کر سکتا ہے) اس صورت میں عورت اگر علاحدگی چاہتی ہے تو اہل افتاب کا عمومی رجحان علاحدگی کے حق کو تسلیم نہ کرنے کی طرف ہوتا ہے۔ اس کے بر عکس ہمارے ہاں فیلمی کورٹس میں زوجین کے درمیان تفریق کے لیے محض خانہ پری قسم کی کارروائی ہوتی ہے اور عملاً صورتِ حال یہ ہے کہ فریقین کو اس بات کا یقین ہوتا ہے کہ عورت اگر تفریق کے حصول کے لیے عدالت چلی گئی تو بہ ہر حال اسے تفریق کی ڈگری مل ہی جائے گی؛ عدالت میں جانا محض رسمی کارروائی ہی ہوتی ہے۔ حالاں کہ خود قانون نج کو یہ کہتا ہے کہ وہ باقاعدہ ٹرائل سے پہلے زوجین کے درمیان

مصالححت کی کوشش کرے یا اس کا موقع فراہم کرے،^(۱۹) لیکن اس پر عمل کتنی عدالتوں میں ہوتا ہے؟ اس کے بارے میں کچھ عرض کرنے کی ضرورت نہیں۔ اکثر ویشر حالات میں زوجین کے درمیان منافرت کی وجہ وقتوں یا ان دونوں کے تعلقات سے باہر کے عوامل کے تحت ہوتی ہیں، مثلاً اس عدم مفاہمت کے پیچھے دونوں میں سے کسی کے والدین یا کسی اور فیملی ممبر کا عمل دخل ہوتا ہے؛ اس لیے بیشر حالات میں ان کے درمیان مفاہمت کے

امکانات ہوتے ہیں۔ چنانچہ قرآن کریم نے ﴿إِنْ يُرِيدُّا إِلَصْدَحَّا يُوْفِقُ اللَّهُ بِيَنْهُمَا﴾^(۲۰) (اگرزو جین کے درمیان مقرر کیے گئے دونالد ان کے معاملات درست کرنے کا تھیہ کر لیں تو اللہ تعالیٰ ان دونوں میں موافق تپیدا فرمائی دیں گے) کے ذریعے اسی حقیقت کو بیان فرمایا ہے۔ لیکن عموماً عدالتی کارروائی میں اس طرح کی عملی حقیقتیں نظر انداز ہو جاتی ہیں، اور یہ بات واضح ہونے کے باوجود کہ عملاً ان عالمی عدالتوں پر جو اخراجات اٹھ رہے ہیں وہ محض پیشیاں بھگتے اور رسمی کارروائیاں کرنے پر اٹھ رہے ہیں۔ اس سلسلے میں کبھی عملی حقوق کا جائزہ لے کر قانون سازی کی سنجیدہ کوشش نہیں کی گئی۔ پھر اس بات کو محض اتفاق کہا جائے یا کچھ اور کہ ۱۹۷۹ء میں پاکستان میں جب حدود قوانین نافذ ہوئے تو چند ہی سالوں کے عرصے میں ایسے تجزیوں، سرویز اور اعداد و شمار کا سیلا بامداد آیا جس سے یہ ثابت کرنے کی کوشش کی گئی کہ ان قوانین نے عورتوں کی مشکلات میں اضافہ کیا ہے، جب کہ ایوب خان کے دور میں نافذ ہونے والے عالمی قوانین پر نصف صدی گزر گئی ہے، لیکن اس کے بارے میں ایسے اعداد و شمار اور میدانی تحقیقات عموماً دست یاب نہیں ہیں جن سے پتا چل سکے کہ جس بنت حوا کے نام پر یہ قوانین لاگو کیے گئے یہ اسے کتنا فائدہ پہنچا سکے ہیں؟

حاصل یہ کہ معاشرے کی عملی حقیقتیں کیا ہیں، مثلاً کن کن علاقوں میں کتنے فی صد کم عمری کے نکاح ہو رہے ہیں، ان کے محركات اور عوامل کیا ہوتے ہیں، ان میں کتنے نکاحوں میں رخصتی تک نوبت پہنچتی ہے اور کتنوں میں رخصتی سے پہلے ہی پیچیدگیاں پیدا ہو جاتی ہیں، رخصتی ہو جانے کے بعد ان میں کتنے فیصد نکاح کا میاہ ثابت ہوتے ہیں، یا مثلاً ہمارے ہاں عورتیں خلع یا فتح نکاح کا دعویٰ لے کر عدالتوں میں آتی ہیں، اس کی وجہات عموماً کیا ہوتی ہیں، وکیل کے تیار کیے ہوئے کیس اور حقیقی وجہات میں کتنی یکسانیت ہوتی ہے، کتنے فیصد مقدمات میں واقعی بیوی اپنے خاوند سے علاحدگی چاہتی ہوتی ہے اور کتنے فیصد کیسوں میں وہ اپنے خاندان کی اناکی بھینٹ چڑھ کر دباو کے

۱۹- دی ویسٹ پاکستان فیملی کورٹس ایکٹ ۱۹۶۳ء آرٹیکل ۱۰

۲۰- النامہ: ۳۵

تحت عدالت میں بیان دے رہی ہوتی ہے، میاں بیوی کے درمیان تفریق کے بعد کیا ہوتا ہے اور کسے کس طرح کے مسائل کا سامنا ہوتا ہے۔۔۔ اس طرح کے بے شمار سوالات ہیں جن کے بارے میں قابل اعتماد اعداد و شمار دست یاب نہیں ہیں۔ حالاں کہ آج شرایط کا دور ہے، دنیا بھر میں ہر کامیاب پالسی کے پیچے میدانی تحقیق (field research) اور مصدقہ سروے اور اعداد و شمار ہوتے ہیں۔ حریت کی بات یہ ہے کہ روایتی علماء دنیا سے کٹ کر اپنی محدود دنیا میں بند رہنے کے لیے مطعون تھے ہی، جدت پندتی کا دعویٰ کرنے والوں کو بھی اس طرح کے مسائل میں امر واقعہ جانے اور اس کے لیے سائنسیک انداز اپنانے کی ضرورت محسوس نہیں ہوئی۔ حکومتی و سائل کے ساتھ اسلام پر کام کرنے والے اداروں نے اس طرح کا کام کروانے کی غالباً کبھی ضرورت محسوس نہیں کی، جس سے اندازہ ہوتا ہے کہ جدید دینی موضوعات پر ہماری بحثوں اور تحقیقات کی نوعیت نظری زیادہ اور عملی کم ہے، حالاں کہ سائنسی انداز سے سامنے لائے جانے والے حقائق کا نہ تو انکار ممکن ہوتا ہے اور نہ ہی کوئی ان سے صرف نظر کر سکتا ہے۔

خاندانی مسائل کی تو محض مثال دی گئی ہے، و گرنہ زندگی کے ہر شعبے سے متعلق اسلام کے حوالے سے مکتبائی تحقیق (library research) کی پشت پر میدانی تحقیق (field research) کا ہونا انتہائی ضروری ہے۔ یہ کام بڑے بڑے دینی ادارے بھی کر سکتے ہیں جہاں فتوے کے لیے بڑی تعداد میں لوگ رجوع کرتے ہیں؛ اس لیے کہ عام لوگوں کے ساتھ اس ذریعے سے ان کا برآوراست رابطہ ہوتا ہے، اور سرکاری سطح کے بڑے اداروں مثلاً اسلامی نظریاتی کو نسل، بڑی سرکاری جامعات، بالخصوص انٹر نیشنل اسلامک یونیورسٹی اور اس کے ذیلی تحقیقی اداروں کی بھی اس طرح کے کاموں کی بھی طرف توجہ فائدہ مند ثابت ہو سکتی ہے۔

۳۔ فقہی مسائل اور دلائل کا تعلق

کسی زمانے میں فقه سے مراد عمومی طور پر دانش مندی اور تفہم فی الدین سے مراد دین کی سمجھ لی جاتی تھی، لیکن وقت گزرنے کے ساتھ ساتھ فقه کا اطلاق دین کے عملی اور فرعی احکام پر ہونے لگا۔ البتہ ہر دور میں تفہم کے لوازم میں سے یہ بات رہی کہ حکم شرعی کو اس کی دلیل سے سمجھا جائے، چنانچہ متاخر ادوار میں فقه کی جو تعریف کی گئی اس میں بھی من أدلتہا التفصیلیہ کی قید موجود ہے۔ درس نظامی میں شامل فقه کی کتابوں میں بھی فقه کی یہی تعریف پڑھائی جاتی ہے، جس کا مطلب یہ ہے کہ بغیر دلیل محض حکم شرعی جاننا فقه نہیں ہے۔ اس کے باوجود دینی مدارس سے وابستہ افتکار کے حلقوں میں اس بات کی تو گنجائش کسی حد تک تسلیم کی جاتی ہے کہ اگر ایک فقه

کے مطابق عمل میں لوگوں کو شدید دشواری پیش آرہی ہو تو چاروں فقهوں میں سے کسی اور کے قول پر عمل کر لیا جائے، لیکن مختلف اقوال میں سے کسی ایک کو دلیل کے نقطہ نظر سے ترجیح دی جائے، اسے کئی حلقوں میں عموماً اچھا تصور نہیں کیا جاتا۔ اس کی غالباً وجہ یہ ہے کہ فقہی موضوعات پر ان حلقوں میں وہ حضرات بات کرتے ہیں جو افتاکے شعبے سے منسلک ہوتے ہیں اور عام طور پر انہوں نے افتاکی باقاعدہ تربیت حاصل کی ہوتی ہے، اور افتاکی اس تربیت کا بنیادی اصول یہ ہے کہ آج کا مفتی درحقیقت مفتی نہیں ہے بلکہ ناقل فتویٰ ہے۔ اس کا کام صرف اتنا ہے کہ اس خاص فقہ، مثلاً فقہ حنفی کے اہل الترجیح جسے ترجیح دے گئے ہیں اسے نقل کر دے اور خاص اور معین صورتِ حال پر اسے منطبق کر دے۔ ایک حد تک یہ طرزِ عمل معقول بلکہ ضروری ہے، اس لیے کہ ہر ایک کو راجح مر جوں کے کام پر لگا دینا کسی طرح مناسب نہیں ہے۔ ویسے بھی جسے اس طرح کے کام سے عملی واسطہ رہا ہو اس کے لیے یہ اندازہ لگانا مشکل نہیں ہے کہ فقہ کی کتب میں سے مسائل کو سمجھ کر کسی خاص صورتِ حال پر منطبق کر لینا بھی کوئی معمولی کام نہیں۔ اتنا کام بھی تجربہ، مشق، سمجھ بوجھ اور بیک وقت فقہ کے مختلف ابواب پر نظر کا تقاضا کرتا ہے۔ اس بات کو سمجھنے میں آسانی کے لیے یہ مثال پیش کی جاسکتی ہے کہ ہمارے ہاں مختلف سطحوں کے جو ڈاکٹر حضرات لوگوں کے علاج معاledge میں مصروف ہیں وہ کسی شعبے کے سپیشلٹ ہونے کے باوجود عموماً میڈیکل سائنس کے محقق اور دریافت کنندہ نہیں ہوتے، ان کا کام یہ ہوتا ہے کہ انہوں نے اس شعبے کے تحقیق کاروں کے نتائج تحقیق کو اچھی طرح سمجھا ہوتا ہے، مزید مطالعے کے ذریعے نئے نتائج تحقیق کے بارے میں آگاہی حاصل کرتے رہتے ہیں، اور ان نتائج تحقیق کو اپنے مریضوں پر ان کے حالات اور اپنی سمجھ بوجھ اور تجربے کے مطابق منطبق کر کے ان کی راہ نمائی کرتے ہیں۔ اس طرح سے میڈیکل پریکٹیشنری کی اکثریت کی حیثیت وہی ہوتی ہے جو مفتی بمعنی ناقل کی ہوتی ہے، اور اس کام کو اتنا سادہ انداز میں نہیں لیا جاتا، بلکہ اس کے لیے بھی انہوں نے باقاعدہ اپنے اسائزہ کی ٹکڑائی میں تدریسی ہسپتاں میں تربیت حاصل کی ہوتی ہے، اور ایسی تربیت یا تجربے کو ضروری سمجھا جاتا ہے۔ اگر ایک ڈاکٹر اپنے شعبے میں نئی تحقیقات نہیں کر رہا تو اس کا یہ مطلب نہیں ہے کہ وہ بے کار ہے، جتنا کام وہ انجام دے رہا ہے وہ بھی اہم ہے اور اس کی بھی معاشرے کو ضرورت ہے۔ جتنا کام ایک میڈیکل پریکٹیشنر کا ہے اسی طرح کے کام کی فقہ میں افتاک کے عوام سے تربیت دی جاتی ہے، اور اسی کو یوں کہہ دیا جاتا ہے کہ ان کا کام محض نقل فتویٰ ہے۔ دینی راہ نمائی کے حوالے سے اتنا کام انجام دینے والوں کی بھی معاشرے کو اسی طرح ضرورت ہے جس طرح صحت کے حوالے سے اسے عام میڈیکل پریکٹیشنری کی ضرورت ہے۔

لیکن جس طرح یہ کہنا تورست ہے کہ عام ڈاکٹر کا کام غیر اہم نہیں لیکن یہ کہنا درست نہیں کہ یہ کام کافی ہے، بلکہ اس کے ساتھ ایسے لوگوں کی بھی ضرورت ہے جو میڈیکل سائنس میں نئی سے نئی تحقیقات اور اکشافات دنیا کے سامنے لاں، اسی طرح ناقلانہ طرز کا افتاؤ کا کام اپنی جگہ اہم اور معاشرے کی ضرورت اور خاص قسم کی تربیت کا محتاج ہے، لیکن اسے کافی قرار نہیں دیا جاسکتا۔ دنیا میں جو نت نئے سوالات پیدا ہو رہے ہیں، حالات، مقامی یا مین الاقوامی رسم و رواج اور عرف وغیرہ کی تبدیلی سے غور و فکر کے نئے دریچے جو کھل رہے ہیں ان سے عہدہ برآ ہونے کے لیے ذرا مختلف نوعیت کے کام کی ضرورت ہوتی ہے۔ جس کام کی تربیت حاصل کی گئی ہے اگر وہ اسی کام پر استعمال ہو تو کوئی مسئلہ پیدا نہیں ہوتا، لیکن ایک کام کی تربیت دوسرے کام میں استعمال ہونے لگے تو کئی مسائل جنم لیتے ہیں۔ یہاں بھی اسی طرح کی دو غلطیاں عموماً ہو جاتی ہیں، ایک یہ کہ یہ جو کہا جاتا ہے کہ ”دلیل پر بحث کرنا ہمارا کام نہیں ہے“ یہ عام میڈیکل پر کیٹیشنر کی نوعیت کے کام یعنی افتاؤ بمعنی نقل فتویٰ کی تربیت کا لازمی حصہ ہے، اسے دوسری نوعیت کے کام یعنی نئے حالات کے پیدا کردہ سوالات کی تحقیق کے کام پر استعمال کرنا مطلیک نہیں ہے۔ اس دوسری نوعیت کے کام کے اپنے کچھ تقاضے ہیں۔ ظاہر ہے کہ تحقیق کا کام دلیل۔ بالخصوص حکم کی علت۔ پر غور کے بغیر ممکن نہیں ہے، اور جیسا کہ اوپر عرض کیا گیا، اصل فقہ یہی ہے؛ اس لیے مفتی بمعنی نقل فتویٰ کے لیے اگر دلیل پر غور من nouہ ہونا تسلیم کر بھی لیا جائے تو اس پابندی کا اطلاق فقه سے متعلق تمام کاموں اور کاوشوں پر کرنا درست نہیں ہو گا۔ جب کہ عملاً بعض حلقوں میں با اوقات ایسا ہو جاتا ہے کہ اگر کوئی صاحب دوسری نوعیت کے کام میں پہلے قسم کے کام کے ڈسپلن کو اختیار نہیں کرتے اور دلیل کے نقطہ نظر سے مسئلے پر بات شروع کر دیتے ہیں تو ان کے بارے میں کوئی زیادہ ثابت رائے قائم نہیں کی جاتی، حالاں کہ اس دوسری نوعیت کے کام میں۔ جیسا کہ آگے چل کر عرض کیا جائے گا۔ دلیل کے اعتبار سے بحث ناگزیر ہوتی ہے۔

دوسری غلطی یہاں یہ ہو جاتی ہے کہ جس کام کو نقل محض سمجھ کر اختیار کیا گیا تھا اس کے بارے میں یہ سمجھ لیا جاتا ہے کہ دینی حوالے سے ہونے والے کسی بھی علمی کام کے بارے میں آخری فیصلہ صادر کرنا اس کا منصب ہے، اس لیے کسی فقہی موضوع پر کسی قسم کا علمی اور تحقیقی کام سامنے آنے کی صورت میں اس کام کا دلیل کے ساتھ جائزہ لینے یاد لیل کے ساتھ اختلاف کرنے کی بجائے سب سے پہلے اسے کسی دارالافتائیں لے جایا جاتا ہے۔ اگر وہاں سے اس کام کے غلطیاً ”گمراہی“ ہونے کا فتویٰ صادر ہو جائے تو عربی محاورے کے مطابق سمجھا جاتا ہے ”قطعت جهیزہ قول کل خطیب“، اب بس حرف آخر سامنے آگیا ہے، مزید بولنے کی کوئی گنجائش نہیں رہی؛ گویا جو خود کو نقل محض کہہ رہا تھا وہ نجح اور حکم بھی بن گیا۔ یہ ایسا ہی ہو گیا جیسے ایک عام پر کیٹیشن کرنے والا

ڈاکٹر میڈیکل سائنس پر ریسرچ کے کاموں کے بارے میں فصلے کرنے لگ جائے کہ کس پروجیکٹ کو جاری رہنا چاہیے اور کس کو نہیں۔ یہ بات یہاں فتوے کے بارے میں محض عوامی رویے کے حوالے سے نہیں کی جا رہی کہ وہ فتوے کو کس طرح کن موقع پر استعمال کرتے اور کس طرح وہ فتوے کو ہر مسئلے کا حل سمجھ کر ہر کام اسی کے ذریعے نکالنے کی کوشش کرتے ہیں، بلکہ بات اس حوالے سے ہے کہ یہ مسئلہ محض عوام کا نہیں، خود اہل افتاق کی بیدار مغزی اور معاملہ نہیں کا بھی ہے۔

ہمارے عام دینی مدارس میں افتاق بمعنی نقل کے کام میں بھی اگرچہ بہتری کی بہت گنجائش موجود ہے، لیکن بہر حال خاصی حد تک یہ کام ہو ضرور رہا ہے۔ جب کہ دوسری نوعیت کا کام زمانے کی ضرورت، سوالات اور چیلنجر کے پیدا ہونے کی رفتار کے مقابلے میں بہت کم ہے۔ اگر کہیں ہوتا بھی ہے تو کسی نہ کسی طرح یہ دوسرا کام پہلے کام ہی کے فریم میں کساجاتا ہے۔ ہر کام کے کچھ قدرتی اثرات اور تقاضے ہوتے ہیں، مروجہ افتاق کی نوعیت کا کام ذہنی ساخت کو اصول و مکملیات کی بجائے جزئیات کی طرف زیادہ مائل کرتا ہے؛ جب کہ دوسری نوعیت کے کام کے لیے عمومی، کلّی اور اصولی ذہن کی زیادہ ضرورت ہوتی ہے۔ جب اسے پہلے کام کے فریم میں لانے کی کوشش کی جاتی ہے تو اس کا دم گھٹنے لگتا ہے، اس طرح سے اس کام کی حوصلہ افرائی نہیں ہو پاتی۔ اگر ہمارے دینی مدارس سے وابستہ حلقة اس پہلو کی طرف توجہ دیں تو ان میں موجود بہت سی اعلیٰ ذہانتوں اور اسلامی علمی ذخیرے تک گھرائی کے ساتھ رسائی رکھنے والی صلاحیتوں کو زنگ آلوہ ہونے سے بچایا جاسکتا ہے اور اس طرح غیر متحرک جو ہر قابل کی ایک بڑی تعداد کو فقہی ارتقائیں اہم کردار ادا کرنے کا موقع مل سکتا ہے، اور یہ چیز خود دینی مدارس کے ان حلقوں کی افادیت تسلیم کرنے میں بڑی مدد گارث ثابت ہو سکتی ہے۔ پہلی قسم کی خدمات کا تعلق جس طرح بر اور است عامۃ الناس سے ہوتا ہے، اس لیے اس میں جس احتیاط کی ضرورت ہوتی ہے دوسری نوعیت کے کام کے مخاطب چونکہ اہل علم و دانش کا مخصوص حلقة ہی ہوتا ہے، اس لیے اس میں اس قدر محتاط اور حساس ہونے کی ضرورت نہیں ہے، اس میدان میں کام کرنے والوں کو غلطیاں کر کے سکھنے کے زیادہ موقع ملنے چاہیے۔

بنیادی طور پر فقہی مسائل کو ہم تین دائروں میں تقسیم کر سکتے ہیں: پہلا دائرہ ان مسائل کا ہے جس کی ایک مسلمان کو اپنی عام دینی زندگی میں ضرورت پیش آتی ہے، لیکن اس کے کوئی قبل ذکر اثرات اس خاص عمل سے باہر زندگی پر مرتب نہیں ہوتے، مثلاً نماز میں کون سی غلطی ہو جائے تو سجدہ سہو کرنا ہو گا، کون سی غلطی کی صورت میں نماز کا انعامہ کرنا ہو گا، کون چیزوں سے روزہ ٹوٹتا ہے اور کون سے نہیں ٹوٹتا۔۔۔ اس دائرة میں افتاق کا

روایتی طریق کار بہ دستور رہنا چاہیے، اس میں رُد و بدال کی نہ صرف یہ کہ خاص ضرورت نہیں بلکہ ان مسائل کو دوبارہ زیر بحث لانے سے وقت اور صلاحیتوں کا خیال ہو گا۔

دوسراء دوہ ہے جس میں عمل کے گھرے اثرات عمومی زندگی پر بھی پڑتے ہیں، یا ان پر عمل میں خاصی دشواری کا سامنا کرنا پڑتا ہے۔ اس دائرے کی مثالوں میں ہم نکاح و طلاق کے کئی مسائل کو ذکر کر سکتے ہیں، فقه المعاملات، فقه الجنایات، فقه الاقلیات، بین الاقوامی تعلقات کے بہت سے مسائل اور وہ بے شمار مسائل اس دائرے میں آسکتے ہیں جو جدید دور کی مختلف سطح کی تبدیلوں سے متاثر ہوئے ہیں، عبادات کے بعض مسائل خصوصاً سفر سے متعلق بعض مسائل بھی ان میں شامل ہیں۔ اس طرح کے مسائل کے حل میں عام روایتی طرز بہت حد تک ناکافی ہے، اس دائرے میں عالمگیریہ اور شامی وغیرہ متاخرین کی کتب سے نقل محسن کے مقابله میں غور و فکر اور بحث و تحقیق کی زیادہ ضرورت موجود ہے۔ جیسا کہ پہلے ذکر کیا گیا بحث و تحقیق کا مزاج اور اس کے تقاضے عام افاقت کے تقاضوں سے مختلف ہوتے ہیں، بحث و تحقیق کی مثال کسی صنعتی ادارے کے ریسرچ یا مینو فیچر نگ کے شعبے کی سی ہے، اور ہمارے ہاں جس معنی میں افتاؤ بمعنی نقل پایا جاتا ہے اس کی مثال کسی پروڈکٹ کی تیاری اور کوائٹی چیکنگ وغیرہ کے مرحلے سے گزرنے کے بعد عام صارف تک پہنچانے کے عمل کی سی ہے۔

اس دوسرے دائرے کے کام کی نوعیت میں دو پہلو خاص طور پر قابل توجہ ہیں، اس لیے کہ بر صغیر میں غالباً یہ دونوں پہلو زیادہ نظر انداز ہوئے ہیں۔ ایک یہ کہ اس طرح کے کام میں کسی خاص فقه پر اس طرح سے انحصار ممکن نہیں ہے جس طرح پہلی قسم کے مسائل میں ہوتا ہے۔ اس میں کسی بھی مسئلے کی تحقیق کے لیے بہ حیثیتِ مجموعی پوری فقہہ اسلامی بالخصوص مرکزی دھارے کی چار بڑی فقہوں سے استفادہ کرنا ہو گا۔ دین کے عمومی مزاج اور مقاصد کو مدد نظر رکھتے ہوئے ایسے راستے تجویز کرنا ہوں گے جن کے ذریعے عالمگیریت کے اس دور کے سیاسی، سماجی، آبادیاتی (demographical)، معاشی اور بین الاقوامی تعلقات وغیرہ کے زمینی حقائق اور تیزی سے پیدا ہوئی ہوئی عملی تبدیلوں کا ساتھ دیا جاسکے اور یہ واضح ہو سکے کہ اسلامی تعلیمات ہر دور اور ہر علاقے میں قابل عمل ہیں۔ اگرچہ کسی مخصوص فقه (مثلاً بِرِ صغیر میں فقه حنفی) سے باہر کے اقوال سے استفادہ پہلی نوعیت کے افتاؤ کے کام میں کوئی نئی بات نہیں، مولانا اشرف علی تھانوی (م: ۱۹۲۳ء / ۱۳۶۲ھ) کی الحیلة الناجزة وغیرہ کی شکل میں اس کی متعدد مثالیں ملتی ہیں، لیکن عموماً ان حلقوں میں کسی دوسرے فقہی مذہب کو اختیار کرنے کے لیے بہت سخت شرائط ذکر کی جاتی ہیں۔ جب کہ دوسرے دائرے کے کام میں شرائط کے اس فرمی سے باہر نکلنا ہو گا یا اسے وسیع کرنا ہو گا۔ حقیقت یہ ہے کہ اصولی طور پر تقلیدی حلقوں میں بھی یہ بات تسلیم کی گئی ہے۔ اگرچہ

رویوں میں اس کا اثر بسا اوقات نظر نہیں آتا۔ کہ کسی علاقے میں کسی معین فقہ کی تقلید کی وجہ یہ نہیں ہے کہ صرف وہ فقہ ہی برحق ہے؛ بلکہ اس کی وجوہات تدبیری نوعیت کی ہیں، مثلاً ایک بنیادی وجہ یہ تھی کہ عالمِ اسلام کے کئی علاقوں میں ایک سے زائد فقہیں دست یاب نہیں تھیں، اس لیے کسی دوسری فقہ پر عمل کرنے کی سبیل موجود نہیں تھی اور ایسا کرنے کی صورت میں خود اس تبادل فقہ کی رو سے بھی غمین غلطیوں کا نظرہ رہتا تھا۔ اس سلسلے میں پچھلی صدی کے ایک ایسے جید عالم کے دو حوالے پیش کرنا مناسب معلوم ہوتا ہے جو تقلیدی فریم سے نکلنے کے معاملے میں کافی محتاط تھے اور تقلیدی اور افتکار کے روایتی حلقوں میں ان پر اعتماد کیا جاتا ہے، اور وہ عالم ہیں مولانا اشرف علی تھانوی۔ مولانا نے اپنے ایک وعظ ”الهدي والمغفرة“ میں اس موضوع پر قدرے تفصیل سے روشنی ڈالی ہے اور یہ بتلایا ہے کہ جہاں ایک ہی فقہ کی کتب اور علماء دست یاب ہوں وہاں اس معین فقہ کے دائرے ہی میں رہنا ضروری ہے۔ وہ اپنی اس گفتگو کے دوران میں فرماتے ہیں:

یہ بھی وجہ ہے ہندوستان میں تقلید نہ ہب خنی کے وجب کی کہ یہاں رہ کر کسی دوسرے مذہب پر صحیح عمل نہیں ہو سکتا، کیونکہ ہندوستان کے اکثر علاحدگی ہیں، اور یہاں کتابتیں بھی فقہ خنی کی زیادہ ملتی ہیں، اساتذہ بھی اسی فقہ کے میسر ہو سکتے ہیں، دوسرے فقہ کی نہ زیادہ کتابتیں یہاں موجود ہیں، نہ ان کے پڑھانے والے میسر آسکتے ہیں، تو عمل کی کیا صورت ہو؟^(۲۱)

اس سے زیادہ وضاحت کے ساتھ یہ بات مولانا تھانوی ہی کے ایک فیض یافہ مولانا حبیب احمد کیر انوی نے انہی کی سرپرستی میں لکھی جانے والی کتاب إعلاء السنن کے فقہی مقدمے میں لکھی ہے۔ مولانا حبیب احمد کیر انوی نے پہلے تو مختلف فقہوں کے مقلدین کے اس دعوے اور دلالکل کو ذکر کیا ہے کہ ان کے بقول ان کے امام کی فقہ سب سے افضل ہے۔ یہ باقی نقل کرنے کے بعد مولانا نے بڑی وضاحت کے ساتھ ان کی تردید کرتے ہوئے یہ بتایا ہے کہ بذاتِ خود کسی امام کی فقہ کو دوسرے امام کی فقہ پر کوئی فوقيت حاصل نہیں ہے، اسی سلسلے میں وہ فرماتے ہیں :

والحق أن الأئمة المقتدى بهم في الدين كلهم على هدي مستقيم، فأيّ مذهب من مذاهبهم كان شائعاً في بلد من البلاد وفي العلماء به كثرة، يجب على العامي اتباعه، ولا يجوز له تقليد إمام ليس مذهبه شائعاً في بلده ولا في العلماء به كثرة؛ لتعذر الوقوف على مذهب ذلك الإمام في جميع

الأحكام والحال هذه فافهم؛ فإن الحق لا يتجاوز عنه إن شاء الله تعالى ، ولو شاعت المذاهب كلها في بلد من البلاد واستهرت ، وفيه من العلماء بكل مذهب عدد كثير، جاز للعامي تقليد أي مذهب من المذاهب شاء، وكلها في حقه سواء ، وله أن لا يتمذهب بمذهب معين، ويستفتي من شاء من علماء المذاهب ، هذا مرة وذلك أخرى ، كما كان عليه السلف الصالح رضي الله عنهم ، بشرط أن لا يلتفق بين مذهبين في عمل واحد ، ولا يتبع الرخص متبعاً هواه ، لأن ذلك من التلهي وهو حرام بالنصوص .
(۲۲)

سچ بات یہ ہے کہ جن ائمہ کی بھی اقتدار کی جاتی ہے وہ سارے کے سارے سیدھے راستے پر ہیں، لہذا ان کے مذاہب میں سے جس کا مذهب بھی کسی علاقے میں مروق ہو اور وہاں اس مذهب کے جانے والوں کی کثرت ہو تو عامی پر اس مذهب کی اتباع واجب ہے، اور اس کے لیے ایسے امام کی تقلید درست نہیں ہے جس کا مذهب وہاں عام نہ ہو اور اس مذهب کے جانے والے کثرت سے موجود نہ ہوں؛ اس لیے کہ ایسی حالت میں تمام احکام میں اس امام کے مذہب کو جانتا انتہائی دشوار ہو گا۔ اس بات کو اچھی طرح سمجھ لو، اس لیے کہ ان شاء اللہ حق اس سے مجاوز نہیں ہو گا۔ اور اگر کسی علاقے میں تمام مذاہب رانج اور مشہور ہوں اور ہر مذهب کے جانے والے علاجھی وہاں کثیر تعداد میں موجود ہوں تو عامی کے لیے بھی جائز ہے کہ وہ ان مذاہب میں سے جس مذهب کی چاہے تقلید کر لے، اور یہ سارے مذاہب اس کے حق میں برابر ہیں، اور اس کے لیے یہ بھی جائز ہے کہ کسی متعین مذهب کو اختیار نہ کرے، بلکہ مختلف مذاہب کے علماء میں سے جس سے چاہے مسئلہ دریافت کر لے، کبھی اس سے، کبھی اس سے، جیسا کہ سلف صالحین کا طریقہ تھا، بہ شرط کہ ایک ہی عمل میں دو مذہب ہوں کے درمیان تلقیق نہ کرے اور اپنی خواہشات کی بیروی کی خاطر رخصتوں کا متناقضی نہ بنے، اس لیے کہ یہ دین کو کھلنا بانا ہے، جو نصوص کی رو سے ناجائز ہے۔

ان دو عبارتوں سے خصوصاً مونخر الذکر عبارت میں تقلید شخصی کے حوالے سے تین ایسی باتیں واضح ہو رہی ہیں جن سے عموماً روایتی حلقوں میں سہو نظر ہو جاتا ہے۔ ایک تو یہ کہ متعین مذهب کی پابندی کی جو صورت ان عبارتوں سے واضح ہو رہی ہے یہ تقریباً ہی صورت حال ہے جو قرون اولی میں بھی در پیش تھی کہ ہر علاقے میں کچھ صحابہ نے جا کر خاص فقہی منیج اور طرزِ عمل کی بنیاد رکھی تھی اور ہی طرزِ عمل وہاں رانج ہو گیا تھا۔ جس طرح آج مختلف مذاہب مختلف فقہا کی شخصیتوں کے حوالے سے پچانے جاتے ہیں اسی طرح اس زمانے میں علاقوں کے اعتبار سے پچانے جاتے تھے۔ حضرت عمر بن عبد العزیز عَبْدُ اللَّهِ کو جب سب لوگوں کو ایک مذهب پر مجتمع کرنے کی تجویز دی گئی تو انہوں نے اس تجویز کو رد کر دیا اور اسی کے ساتھ انہوں نے تمام علاقوں میں یہ مراملہ بھجوایا کہ ہر

علاقے میں وہیں کے فقہا کے مذہب پر عمل کیا جائے، درحقیقت اس مراسلے کے ذریعے ایک طرف تو یہ بات تسلیم کی گئی تھی کہ تمام فقہا کے مذاہب برحق ہیں، دوسرے ہر علاقے میں دست یاب مذہب پر عمل کا کہا گیا تھا۔ گویا کسی کے لیے کسی مذہب کی وجہ ترجیح یہ ہے کہ وہ اسے عمل کے لیے آسانی سے دست یاب ہے اور اس کی تفصیلات اور عمومی مزاج سے آگاہی آسان ہے۔ امام مالک رحمۃ اللہ علیہ نے اپنی مؤطا کو نافذ کرنے کی تجویز کو رد کرنے کی جو وجوہات بیان کی تھیں وہ بھی اس سے ملتی جلتی تھیں۔ اور یہ ایسی بات ہے کہ بڑے بڑے مجتہدین نے بھی اس دائرے سے کسی مضبوط دلیل ہی کی بنیاد پر نکلنا پسند کیا ہے، جیسا کہ امام مالک رحمۃ اللہ علیہ اور امام ابو حنیفہ رحمۃ اللہ علیہ کے فقہی منہج سے واضح ہے کہ انہوں نے بنیادی طور پر اپنے علاقے کے مشائخ کے اقوال کو لیا ہے۔ امام محمد موطا اور اپنی دیگر تصنیف میں یہ بتانے کا اہتمام کرتے ہیں کہ اس مسئلے میں ہمارے علاقے کے فقہا کا فقط نظر کیا ہے۔ تاہم جہاں انھیں دوسرے علاقوں کے فقہا کے قول میں وزن نظر آیا تو اسے قبول کرنے میں بھی انہوں نے کوئی بچکچا ہٹ محسوس نہیں کی؛ گویا کسی متعین مذہب کو اختیار کرنے کا تعلق بنیادی طور پر دوسرے مذہب کی عدم دست یابی کے ساتھ ہے۔

دوسری بات جو اس عبارت سے واضح ہو رہی ہے وہ یہ ہے کہ جہاں ایک سے زائد مذہب مروج اور بہ آسانی دست یاب ہوں اور کسی مذہب پر عمل کرنے میں اس مذہب سے علمی کی وجہ سے غلطی میں مبتلا ہونے کا اندیشہ نہ ہو، وہاں کسی متعین مذہب کو اختیار کرنا ضروری نہیں ہے۔ صرف یہ ضروری ہے کہ ایک عمل اور مسئلے میں ناجائز تلقین کا مر تکب نہ ہو، اور خواہشات کی پیروی میں دین کو کھلونا نہ بنالے۔

تیسرا اہم بات جو یہاں کہی گئی ہے وہ یہ ہے کہ آدمی اتباع ہوئی کا مر تکب ہو رہا ہے یا نہیں؛ اس کا فیصلہ بھی وہ خود ہی کر سکتا ہے۔ اصل میں اگلی صدیوں میں جب فقہی مذہب خاص علاقوں کے دائرے سے باہر نکلے اور ایک ایک علاقے میں کئی کئی فقہی مذاہب تک رسائی پہلے کے مقابلے میں زیادہ آسان ہوئی تو اسی دور میں یا اس سے ذر العد کے دور میں یہ سوال اٹھا کہ اگر یہ اجازت دے دی جائے کہ اپنی مرضی سے کسی بھی فقیہ کے قول پر عمل کر لیا جائے تو اتباع ہوئی کا راستہ کھلے گا۔ اس راستے کو بند کرنے کے لیے خاص مذہب کے اختیار کرنے کی دوبارہ تلقین کی گئی۔ ابتدائی دور کی تلقین کی جو وجہ بیان کی گئی تھی، یعنی دیگر مذاہب کی عدم دست یابی، وہ کئی علاقوں میں کافی حد تک ختم ہو چکی تھی۔ اب اتباع ہوئی کے خدشے کے پیش نظر بعض حضرات کو اسی طرح کی

تلقین کی ضرورت پیش آئی۔ لیکن اسی کے ساتھ ساتھ ہر دور میں یہ رجحان بھی موجود رہا ہے کہ اتباع ہوئی سے بچنے کا ہر شخص خود اہتمام کر سکتا ہے، یہ اس کے ضمیر کا مسئلہ ہے، متعین مذہب کو اختیار کرنے کی پابندی صرف پہلی وجہ سے ہونی چاہیے، یعنی تبادل مذہب کی عدم دستِ یابی۔ مولانا حبیب احمد کیر انوی نے مذکورہ عبارت میں اسی دوسرے نقطے نظر کو اختیار کرتے ہوئے اتباع ہوئی ہونے یانہ ہونے کو خود عمل کرنے والے پر چھوڑ دیا ہے۔ یہ بات معروف ہے کہ إعلاء السنن، جس کے مقدمے کی یہ عبارت ہے، مولانا اشرف علی تھانوی کی سرپرستی میں لکھی گئی ہے، اور وقتِ تالیف سے اب تک متعدد مرتبہ شائع ہو چکی ہے۔ بیشتر طبعات میں مولانا تھانویؒ کے حلقة کے علام کی نگرانی میں ہوئی ہیں؛ اس کے باوجود مولانا کیر انوی کی اس بات سے نہ تو اختلاف کیا گیا اور نہ ہی کسی نے توضیحی نوٹ لکھنے کی ضرورت محسوس کی۔ اس سے یہ تصور کیا جاسکتا ہے کہ یہ رائے۔ جو بذاتِ خود بھی معقول معلوم ہوتی ہے۔ کوئی شاذ رائے نہیں ہے۔

لیکن جیسا کہ پہلے اشارہ کیا گیا، عملاً یہ پہلو اہل افتادے نظر انداز ہو جاتا ہے۔ اس کی ایک مثال یہ ہے جا سکتی ہے کہ رمضان المبارک میں بڑھنے سے بے شمار لوگ حرمین شریفین کی حاضری دیتے ہیں، جن کی اکثریت حنفی ہوتی ہے، وہاں کے انہمہ و تردد سلاموں کے ساتھ ادا کرتے ہیں، یعنی دورِ کعتوں پر سلام پھیر کر تیری رکعت کے لیے کھڑا ہو اجاتا ہے۔ جب کہ فقہ حنفی کے مطابق اس طرح وتر کی نماز ادا نہیں ہوتی۔ اب یہ سوال اٹھا کر حنفی حضرات وہاں کے انہمہ کے پیچھے و تراو اکریں یانہ کریں، اور کیا اس طرح سے ان کی وتر کی نماز ادا ہو جائے گی؟ اس سوال کے جواب میں پاکستان کے بڑے بڑے حنفی مراکز افتادہ میں اسی کا فتویٰ یہی ہے کہ حنفی حضرات کو ان انہمہ کے پیچھے و تراو کرنی نماز ادا نہیں کرنی چاہیے۔ اس کی بنیاد اس مسئلہ کو بنایا گیا ہے کہ اگر امام کی نماز ایسی ہو جو امام کے مذہب کے مطابق تو درست ہو لیکن مقتدی کے مذہب کے مطابق درست نہ ہو تو مقتدی کی نماز ایسی ہوئی تو۔ یہ مسئلہ فقہ حنفی کے علاوہ دیگر فقہی مذاہب میں بھی ملتا ہے۔ لیکن اول تو اس مسئلے میں بعض بڑے حنفی فقهاء کی ایک دوسری رائے بھی موجود ہے، وہ یہ کہ اس میں امام کی رائے کا اعتبار ہے، لہذا اگر امام کی رائے کے مطابق نماز ہو گئی تو مقتدی کی نماز بھی ہو جائے گی اگرچہ امام کا عمل مقتدی کی رائے کے مطابق مفسدِ صلوٰۃ ہی کیوں نہ ہو؛ چنانچہ حنفیہ میں سے ابوکبر جصاص، صاحب بدایہ کے شاگرد سراج الدین، علامہ محمد انور شاہ کشمیری اور شیخ الہند مولانا محمود حسن جیسے کئی حضرات کی یہی رائے تھی کہ امام مقتدی کے مذہب کی رعایت نہ بھی کرے اور امام کا عمل مقتدی کے مذہب کے خلاف ہوتا بھی اقتدا درست ہوگی۔ علامہ محمد انور شاہ کشمیری نے فیض الباری میں تفصیل

سے اس مسئلے پر روشنی ڈالی ہے، اور بعض فقہاء حفیہ کا یہ نقطہ نظر بھی نقل کیا ہے کہ ایسی صورت میں اقتدا صحیح نہ ہونے کی بات صرف متاخرین کے ہاں ملتی ہے، معتقدین کے ہاں ایک دوسرے کے پیچے بہ کثرت نماز پڑھنے کے باوجود یہ سوال زیر بحث ہی نہیں آیا۔^(۲۴) تاہم یہاں اصل مسئلہ یہ نہیں ہے، اس لیے کہ جو حنفی وہاں وترپڑھ رہا ہو گا اس کے ذہن میں یہ نہیں ہو گا کہ میں فقہ حنفی کے مطابق وترپڑھ رہا ہوں، بلکہ اسے معلوم ہوتا ہے کہ دو رکعتوں پر سلام بھی پھرنا ہے اور قوت بھی رکوع کے بعد ہو گا؛ اس لیے وہ درحقیقت ان دو مسئللوں میں فقہ حنفی پر عمل ہی نہیں کر رہا، بلکہ دوسری فقہ پر عمل کر رہا ہے، اور اس موقع پر اس کے حق میں دوسرے فقہی مذہب پر عمل کے عدم جواز کی کوئی وجہ موجود نہیں؛ اس لیے کہ نہ تو یہ کہا جاسکتا ہے کہ تبادل فقہ کا عالم اسے دست یاب نہیں؛ کیوں کہ یہاں تو اس فقہ کا عالم خود نماز پڑھارہا ہے، مقدتی نے تو اس کے پیچے وہی کچھ کرتے چلے جاتا ہے، اور نہ اتباع ہوئی والی وجہ موجود ہے؛ اس لیے کہ دور کعتوں کے ساتھ وترپڑھنے سے اس کا کوئی ذاتی مقادہ وابستہ نہیں ہے، اس کا منشاء ایک توباجماعت وترپڑھنا ہے، دوسرے حرم شریف کی اتنی بڑی جماعت میں شرکت کی سعادت حاصل کرنا ہے، اور سب سے بڑھ کر اتنی طویل اور خشوع و خضوع اور لاکھوں آمین والی قوت کی دعا میں شریک ہونا ہے؛ ان مقاصد میں سے کسی کو بھی اتباع ہوئی نہیں کہا جاسکتا۔ ایسے میں یہ کیوں نہ کہہ دیا جائے کہ وہ یہ نیت کر لے کہ ان مسئللوں میں میں امام احمد کے مذہب عمل کر رہا ہوں، اصل مسئلہ جو کہ امام اور معتقدی کی رائے میں اختلاف کی وجہ سے پیدا ہوا تھا، وہ ان مسئللوں میں ان وتروں کی حد تک باقی ہی نہیں رہا۔

مذکورہ بحث اس سلسلہ کلام کی مناسبت سے یہاں آگئی کہ دوسرے دائرے کے اندر جس نوعیت کے کام کی ضرورت ہے اس کا ایک اہم قابل توجہ پہلو تو یہ ہے کہ اس میں دوسرے فقہی مذاہب سے استفادے میں توسع کی ضرورت ہے، اس لیے کہ کسی متعین فقہ کی پابندی کی ایک بڑی وجہ دوسرے مذہب کی عدم دست یابی تھی، دوسرے دائرے میں تحقیقی کام کرنے والے کے لیے یہ عدم دست یابی رکاوٹ نہیں ہونی چاہیے؛ کیوں کہ بطور محقق اس کی ذمہ داری ہے کہ وہ دوسرے نقطہ ہاں نظر کو جانے کے لیے تمام ممکنہ وسائل بروے کار لائے اور مقصد چوں کہ اپنی کسی ذاتی خواہش کو پورا کرنا نہیں ہے بلکہ امت اور معاشرے کے افراد کا بھلا سوچنا ہے، اس لیے اسے اتباع ہوئی نہیں کہا جاسکتا۔ اس طریقے سے اگر سہولتیں بھی سوچی جاتی ہیں تو وہ چونکہ اپنی ذات کے لیے نہیں

۲۴۔ محمد انور شاہ کشمیری، فیض الباری شرح صحيح البخاری ، کتاب الغسل : باب مسح الید بالتراب،

بلکہ امت اور مسلمانوں کے کسی معاشرے کے لیے ہیں، اس لیے امید ہے کہ وہ نبی کریم ﷺ کی اس دعائیں داخل ہوں گی ”اللَّهُمَّ مَنْ رَفَقَ بِأُمَّتِي فَارْفُقْ بِهِ، وَمَنْ شَقَّ عَلَيْهِمْ فَشُقَّ عَلَيْهِ“^(۲۵)، یعنی اے اللہ جو میری امت کے ساتھ نرمی کا معاملہ کرے آپ اس کے ساتھ نرمی کیجیے اور جوان کے ساتھ سختی کا برداشت کرے آپ بھی اس کے ساتھ سختی بر دیے۔

اس کام کا دوسرا اہم پہلو مسئلے کو دلیل کے نقطہ نظر سے دیکھنا ہے۔ برصغیر کے بعض حلقوں میں یہ سمجھا جاتا ہے کہ انہم مجتہدین سے منقول مسائل بلکہ متاخرین کی تصریحات میں دلیل کے اعتبار سے بحث کرنا درست نہیں ہے، اس لیے کہ ان مسائل میں دلیل کے اعتبار سے بات کرنا ان میں حاکمہ کرنے کے مترادف ہے، اور اس کے لیے ضروری ہے کہ حاکمہ کرنے والا شخص ان انہم سے بڑھ کر ہو، یا کم از کم ان کے برابر کے درجے کا ہو؛ لیکن یہ بات اصول کے درجے میں مان بھی لی جائے تب بھی اس وقت منطبق ہوتی ہے جب دلیل کے حوالے سے بحث کرنے کا مقصد محض حاکمہ اور ان فقہا کے اقوال میں سے خطا اور صواب کی تعیین کرنا ہو؛ جب کہ دلیل پر بحث کا محض یہ مقصد نہیں ہوتا، بلکہ دلیل پر بحث کرنے کا ایک فائدہ تو یہ ہوتا ہے کہ اس سے زیر بحث مسئلے میں فقہا کے مدارک اور ان کے مزاج و منشائیوں کو سمجھنے میں مدد ملتی ہے، دوسرے اس طرح سے مسئلے سے متعلق تمام نصوص اور ان پر روایت و درایت کے نقطہ نظر سے کی گئی بحثیں سامنے آجاتی ہیں، جس سے مسئلے کے تمام پہلو اور اس کی مکمل تصویر سامنے آ کر اس معاملے میں شریعت کا مزاج سمجھنے میں آسانی ہو جاتی ہے۔

اصل بات یہ ہے کہ کسی منزل من اللہ نص کی یہ خصوصیت کہ اس میں زمان و مکان کے احاطہ کی صلاحیت ہو اور اس میں ہر طرح کے حالات کی رعایت ہو، یہ خصوصیت کسی اور نص میں تسلیم نہیں کی جاسکتی۔ اگرچہ قرآن و سنت کی نصوص کو بھی فقہابسا و قات مخصوص ماحول کے تناظر میں دیکھتے اور اسی کے مطابق ان کا مفہوم اخذ کرتے ہیں؛ کسی امتی کی نص توازماً مخصوص ماحول اور حالات کی اسیر ہو گی۔ فقہا جو کچھ لکھتے ہیں اس سے مخصوص سماجی، سیاسی اور معاشی حالات کو الگ نہیں کیا جاسکتا؛ اس لیے اسی تناظر میں دیکھنا ضروری ہوتا ہے، و گرہ نہ خود ان فقہا کی منشائی میں غلطی ہو سکتی ہے۔ مثال کے طور پر فقہ حنفی میں متعدد مسائل ایسے ہیں جن میں خاوند کی غلطی کی سزا کے طور پر اس کی طرف سے دی گئی طلاقوں کو نافذ قرار دیا جاتا ہے، اگرچہ اصول کے لحاظ سے

۲۵ - مسنند الإمام أحمد بن حنبل، تحقیق: شعیب اننو وغیره، بیروت، مؤسسة الرسالہ، طبع اول ۱۴۱۲ھ، حدیث نمبر

وہ طلاق نہیں بنتی۔ مثلاً نشے کی حالت میں طلاق دی گئی ہو، اور اس نشے میں خاوند کا کوئی عذر نہ ہو تو اکثر حفیہ کی تصریح کے مطابق طلاق واقع ہو جاتی ہے۔ وجہ اس کی یہ ہے کہ یہ نشہ خاوند کی غلطی سے تھا، اس کی اس غلطی بلکہ گناہ کا اسے یہ فائدہ نہیں ملنا چاہیے کہ وہ اپنی زبان سے نکالے ہوئے طلاق کے الفاظ کے اثر سے نجی ہائے، بلکہ اسے اس نشے کی سزا اس شکل میں ملنی چاہیے کہ اس کی زبان سے نکلے ہوئے طلاق کے الفاظ کو موثر مانتے ہوئے طلاق کو نافذ قرار دیا جائے۔ مثلاً حفیہ کی اس دلیل سے خود معلوم ہو رہا ہے کہ وہ ایک ایسے ماحول میں بات کر رہے ہیں جس میں طلاق نافذ ہونا خاوند کے نقصان میں جاتا ہے، عورت کے لیے نہ صرف یہ کہ اس میں نقصان کی کوئی بات نہیں بلکہ بعض عبارات سے یہ مترجح ہوتا ہے کہ یہ بات عورت کے مفاد میں جاتی ہے۔ عرب معاشرے میں بھی یہ صورت حال موجود تھی اور کافی حد تک، غالباً اب بھی ہے کہ ایک طرف تو اس نے پہلے خاوند سے بھاری بھر کم مہر وصول کیا ہوتا تھا، پھر طلاق کے بعد بھی اسے مناسب مہر کے ساتھ بہ آسانی رشتہ مل جاتا تھا، جس کی ایک مثال یہ ہے کہ آنحضرت ﷺ کے زمانے میں قریش کی ایک خاتون فاطمہ بنت قیسؓ کو، جو تیز مزاج بھی تھیں، جب اپنے خاوند کی طرف سے طلاق ہوئی تو عدت ختم ہوتے ہی تین رشتے ان کے لیے موجود تھے۔ دونے خود ان سے کسی طرح رابطہ کیا تھا اور ایک کی تجویز خود نبی کریم ﷺ کے ذہن میں تھی، جب کہ آج برصغیر کے سماجی ماحول میں یہ صورت حال نہیں ہے؛ یہاں طلاق یا فرقت کے نتائج بد عوماً سب سے زیادہ عورت اور اس کے پھوٹ ہی کو بھلتنا پڑتے ہیں۔ طلاق ہونا تو بڑی بات ہے، محض ممکن ٹوٹ جانا بعض اوقات اس کے لیے اتنا بڑا دھبا بن جاتا ہے کہ اس کے لیے دوسرا رشتہ تلاش کرنا مشکل ہو جاتا ہے۔ ان حالات میں طلاق نافذ کرنا صرف نشہ کرنے والے مرد ہی کو سزا نہیں ہے بلکہ بے قصور عورت کو بھی اس کی سزا سہنا پڑتی ہے۔ ایسی صورت میں، جب کہ معلوم ہے کہ فقہا کی بات کے پیچھے مخصوص حالات ہیں، بد لے ہوئے حالات میں اس بات کو لاگو کرنے سے پہلے یہ ضروری ہو جاتا ہے کہ اس معاملے میں شریعت کے اصل مزاج کو دیکھنے اور سمجھنے کی کوشش کی جائے۔ اس کے لیے جہاں دیگر فقہا کے اقوال کو مد نظر رکھنا ہو گا، وہاں اس مسئلے کے شرعی دلائل کو، خواہ وہ روایت سے تعلق رکھتے ہوں یا درایت سے، نظر انداز کرنا بھی درست نہیں ہو گا۔ مثلاً طلاق کے مذکورہ مسئلے میں یہ دیکھنا ہو گا کہ کیا خاوند کو سزا دینے کے علاوہ بھی اس حالت میں طلاق نافذ کرنے کی کوئی اور وجہ موجود ہے، اور اصل قاعدے کے لحاظ سے کیا اس شخص کی ذہنی حالت کو اس قابل سمجھا جائے گا کہ اس کی طلاق معتبر اور نافذ ہو؟ اس کا جواب ہمیں نفی میں ملتا ہے؛ اس لیے کہ اسی طرح کی نشے کی کیفیت ہو لیکن اس میں خاوند کا کوئی عذر موجود ہو، مثلاً نشے والی وہ چیز اس نے غلطی سے استعمال

کی ہو تو اس حالت میں اس کی دی گئی طلاق نافذ نہیں سمجھی جاتی، اس سے معلوم ہوا کہ اصولی طور وہ اپنی ذہنی کیفیت کے لحاظ سے اس قابل نہیں ہے کہ اس کی طلاق کو مععتبر سمجھا جائے۔

در اصل ہوتا یہ ہے کہ فقہا ایک بات ذکر فرماتے ہیں، پھر اس پر مختلف تفریعات قائم کرتے ہیں، پھر ان تمام تفریعات کو جمع کرنے کے لیے کوئی ضابطہ ذکر کرتے ہیں، پھر اس ضابطے سے مزید کچھ تنائج اخذ کرتے ہیں۔ ان کاوشوں کی قدر و قیمت اور افادیت کا کلی طور پر انکار نہیں کیا جاسکتا، لیکن بعض اوقات اس تفریع در تفریع میں بات اتنی دور نکل جاتی ہے کہ شریعت کا اصل منشا اور مقصود کہیں بہت پیچھے رہ جاتا ہے، اور یہ عبارات اس طرح سے بذاتِ خود مقصود بن جاتی ہیں کہ ساری ذہانتوں کا مصرف یہی رہ جاتی ہیں، بلکہ بعض اوقات تو ان عبارات کے بارے میں ’ظاہریہ‘ والا رویہ سامنے آتا ہے۔ اس طرح سے بعض حضرات، فقہی عبارات کے اہل الظاہر بن جاتے ہیں کہ ان کے ہاں نصوص کے بارے میں ظاہریہ والا طرز عمل پسندیدہ نہیں ہے۔ دوسرے دائرے کے جس نوعیت کے کام کا اوپر ذکر کیا گیا ہے اس کے لیے دوبارہ پیچھے کی طرف لوٹا ضروری ہوتا ہے؛ اس کے لیے ایک تو اولین دور کے فقہا کی طرف رجوع کرنا ہو گا، دوسرے نصوص اور دیگر شرعی دلائل کو بھی مدد نظر رکھنا ہو گا۔

اوپر جس طرح کی صورت حال کا ذکر آیا ہے اس کی مثالیں تو بے شمار ہو سکتی ہیں، یہاں ایک مثال ذکر کرنا مناسب معلوم ہوتا ہے۔ یہ بات تودینی علوم کا ہر طالب علم جانتا ہے کہ اسلام نے جس طرح یق کی اجازت دی ہے اسی طرح عقدِ اجارہ کو جائز قرار دیا ہے، یعنی جس طرح یہ جائز ہے کہ معاوضہ دے کر کوئی چیز کسی سے حاصل کر لی جائے اسی طرح یہ بھی درست ہے کہ معاوضہ دے کر کسی کی خدمات یا حق استعمال (منافع) کو حاصل کر لیا جائے۔ کوئی چیز کتنا معاوضہ دے کر حاصل کرنی ہے؟ اگر حلقت و حرمت کا مسئلہ در پیش نہ ہو تو یہ فیصلہ کرنا بینادی طور پر عقد کرنے والوں کا کام ہے۔ معاوضہ دینے والا خود بہتر فیصلہ کر سکتا ہے کہ یہ چیز اتنا معاوضہ دے کر مجھے حاصل کرنی چاہیے یا نہیں۔ یہی اصول خدمات اور منافع (اشیا استعمال کرنے کا حق) کے بارے میں ہونا چاہیے، لیکن بعض مشائخ حنفیہ نے یہ بات کہہ دی اور ممکن ہے انہوں نے محض نکتے کے درجے میں کہی ہو^(۲۶) کہ

۲۶۔ بظاہر یہ معلوم ہوتا ہے کہ اصل میں یہ بات اس سیاق میں کہی گئی ہو کہ دین کا مدار محض عقل پر نہیں ہے، نہ حنفیہ ہی محض عقل پر احکام کا مدار رکھتے ہیں، اگر ایسا ہوتا تو اجارہ ناجائز ہوتا؛ اس لیے محض عقلی دلیل کا مقتصد یہ ہے کہ منافع کا چونکہ فی الحال وجود نہیں ہے اس لیے منافع کی بیان ناجائز ہونی چاہیے، لیکن چونکہ حنفیہ نص کو اصل بنیاد بناتے ہیں اس لئے نص کی وجہ سے حنفیہ نے اسے جائز قرار دیا۔ ہو سکتا ہے کہ اجارہ کو خلاف قیاس اس معنی میں قرار دیا گیا ہو، لیکن بعد میں خلاف قیاس ہونے کا مطلب یہ سمجھ لیا گیا کہ شریعت کا اصل منشا ہی یہ ہے کہ اجارہ نہیں ہونا چاہیے، جہاں ہو گا وہ ایک بہ درجہ مجبوری استثنائی شکل ہو گی۔

اجارہ ایسا عقد ہے جو خلاف قیاس ہے، اس بات کو سرخسی نے ”زعم بعض مشايخنا“ کہہ کر نقل کیا ہے، اور اس نقطہ نظر کو وضاحت اور دلیل کے ساتھ نقل کرنے کے بعد کہا ہے ”و هذا عندي ليس بقوى“، اس کے بعد مدل طریقے سے اس بات کو رد بھی کیا ہے^(۲۷) (ابن قیم نے بھی إعلام الموقعين میں اس نقطہ نظر کی تردید میں تفصیل سے لکھا ہے)^(۲۸)

لیکن اس کے باوجود یہ بات متاخرین میں رواج پائی اور اس کے ساتھ یہ اصول ملا لیا گیا کہ جس چیز کو خلاف قاعدہ نص کی وجہ سے اختیار کیا گیا ہو اس کی محدود دائرے ہی میں اجازت دی جاتی ہے، لہذا بع کے بارے میں تو یہ اصول ہے کہ اگر کوئی چیز شرعاً اور ناصاً ناجائز اور ناقابلٰ بیع نہیں ہے تو کس چیز کی بیع جائز ہے کس کی ناجائز؟ ہر ہر چیز کے بارے میں جزوی طور پر بتانایہ فتحہ کا کام نہیں ہے، یہ فیصلہ کرنا خود عاقدین کا کام ہے، لیکن اجارے کے بارے میں مذکورہ دو اصولوں کو ملا کر یہ طے کر لیا گیا کہ ہر ہر اجارے میں یہ طے کرنا کہ یہ درست ہے یا نہیں؟ اس کا فیصلہ فتحہ کرے گی؛ کیوں کہ اصل ضابطہ کی رو سے تو اجارہ ویسے ہی جائز نہیں ہونا چاہیے تھا، لہذا اب ہر اجارے میں یہ دیکھا جائے گا کہ یہاں اس اصل ضابطہ سے رو گردانی یا اس سے استثنائی وجہ پیدا ہوئی ہے یا نہیں۔ ایک مرتبہ یہ رخصیت کرنے کے بعد متاخرین کے ہاں متعدد اجرات کو محض اس بنیاد پر فاسد یا ناجائز قرار دے دیا گیا کہ وہ اس مذکورہ فریم میں نہیں آتے۔ مثلاً ایک شخص نے اپنے کپڑے دھوئے ہیں، اسے کوئی ایسی موزوں جگہ نہیں مل رہی جہاں انہیں وہ سوکھنے کے لیے ڈالے، وہاں اسے کسی کا مملوکہ درخت نظر آتا ہے جس پر کپڑوں کو ڈال کر وہ سکھا سکتا ہے، لیکن درخت کا مالک بغیر معاوضہ کے درخت کی یہ سہولت حاصل کرنے کی اسے اجازت نہیں دیتا۔ اگر یہ کپڑا دھونے والا معاوضہ ادا کرنے کے لیے تیار ہو جاتا اور معاوضہ دے کر درخت کی یہ سہولت حاصل کر لیتا ہے تو متاخرین کے ہاں اسے ایک فاسد اجارہ شمار کیا گیا ہے۔ یہ وجہ نہیں کہ درخت کا اس مقصد کے لیے استعمال ناجائز ہے، یہ وجہ بھی نہیں کہ درخت کے مالک نے مفت درخت کو استعمال کرنے کی اجازت نہ دے کر بغل کا ارتکاب کیا ہے۔ اگر وجہ یہ ہوتی تو اسے اجراتِ فاسدہ کی بجائے اجراتِ مکردهہ میں شمار کیا جاتا۔ وجہ یہ ہے کہ لوگ اس طرح کا اجارہ عموماً کرتے نہیں ہیں اس لیے تعامل اور حاجتِ عامہ کا تحقیق نہیں ہوا، اس لیے

۲۷- دیکھیے: *مسالکہ امام سرخسی، المبسوط، بیروت، دارالعرفہ، ۱۴۱۳ھ، ۱۹۹۳ء، ج ۱۵، ص ۷۳*

۲۸- دیکھیے: ابن قیم جوزیہ، *إعلام الموقعين عن رب العالمین*، ت: محمد عبدالسلام ابراہیم، بیروت، دارالكتب العلمیہ، ط ۱، ۱۴۱۱ھ-۱۹۹۱ء، ج ۲، ص ۳۰۶ بعد

اس کی اجازت نہیں۔ اسی طرح سے مطالعے کے لیے کتاب کے اجارے کو بھی فاسد قرار دیا گیا ہے؛ اصل وجہ وہی ہے کہ یہ سمجھ لیا گیا کہ اجارہ اپنی ذات کے اعتبار سے ایک منوعہ عقد ہے۔ یہی وجہ ہے کہ اگر کوئی شخص بالکل نئی چیز بنائ کر بینے کے لیے پیش کر دے تو اسے اس انداز سے ناجائز یا فاسد نہیں کہا جاتا، جب کہ اگر کوئی شخص نئی نوعیت کا اجارہ کر رہا ہے تو متاخرین کے اس طرزِ فکر کے مطابق ناجائز قرار پاتا ہے۔ آج کل مختلف خدمات اور سہولتوں کی معاوضے کے ساتھ فراہمی کی نئی شکلیں آئے دن وجود میں آتی رہتی ہیں، اگر اس اصول کو استعمال کیا جائے تو کسی نئی قسم کی سروں کے جواز کے لیے اس کا عام اور متعارف ہونا ضروری قرار پائے گا۔ دوسرے لفظوں میں یوں کہا جاسکتا ہے کہ اس کے جواز کے لیے ضروری ہو گا کہ پہلے کچھ عرصہ کچھ لوگ اسے ناجائز ہونے کی حالت میں کریں اس کے بعد وہ حدودِ جواز میں داخل ہو گی، یا یہ کہ نئی قسم کی سہولتیں اور سرو سز وہ لوگ ایجاد نہیں کر سکیں گے جو شرعی احکام پر عمل کرنا چاہتے ہوں۔ ایسی حالت میں ظاہر ہے کہ پیچھے کی طرف جا کر یہ دیکھنے میں کوئی قباحت نہیں کہ نصوص، آثار اور متفقہ میں فقہا کے ہاں اجارے کے بارے میں اس طرح کا کوئی اصول ملتا بھی ہے یا نہیں، اور یہ کہ دلیل اور شریعت کے اصل منشاء کے اعتبار سے اس اصول میں کتنا وزن ہے۔ جب ہم کہتے ہیں کہ مسائل کو دلیل کے تناظر میں دیکھنے کی ضرورت ہے تو اس کا مقصود اسی طرح کی صورتِ حال سے نکلا ہے۔

اسی کی ایک اور مثال یہ پیش کی جاسکتی ہے کہ قاضی کے سامنے کس کی گواہی معتبر ہے اور کس کی نہیں؟ اس کے بارے میں کئی فقہا کے ہاں یہ نظر آتا ہے کہ انہوں نے شہادت کو 'ولایت' کے نظریے کے ساتھ جوڑ دیا اور یہ اصول طے ہو گیا کہ کسی کی گواہی تب معتبر ہو گی جب کہ گواہ کو مشہود علیہ پر 'ولایت' حاصل ہو، جسے کسی شخص پر ولایت حاصل نہیں وہ اس کے خلاف گواہی دینے کا بھی اہل نہیں۔ اس اصول پر جزئیات کی تفریغ میں بات اتنی دور تک نکل گئی کہ نص کے جو لفظ تھے 'بینہ' کے (البینة على المدعى واليمين على من أنكر) وہ نظروں سے کہیں او جھل ہو گئے۔ اس صورتِ حال میں مسئلے کے اصل جوہر (core) اور مرکز کی طرف لوٹنے کے لیے دلیل پر غور ضروری ہے۔

جب بات آئے گی دلیل کے اعتبار سے غور کرنے کی تو اس میں مرکزی دھارے کے فقہاء سے ہٹ کر شخصیات سے بھی استفادہ کرنے میں کوئی قباحت نہیں ہو گی۔ جو بھی دلیل کے ساتھ بات کر رہا ہو اسے دیکھنا اور پر کھنا چاہیے۔ یہ بات اس لیے کہنا پڑ رہی ہے کہ بر صیر کے بعض حلقوں میں بعض شخصیات کے حوالے سے خاص قسم کے تحفظات پائے جاتے ہیں، مثلاً ابن تیمیہ اور ابن قیم کو ان کے بعض اصلاحی، تجدیدی اور عزیمت پر مبنی کارناموں کی وجہ سے تو اہمیت دی جاتی ہے، فقہی امور میں یہ سمجھا جاتا ہے کہ ان کے ہاں کوئی قابلی استفادہ بات

نہیں ہو سکتی، اور اس حوالے سے ان سے استفادے میں بعض حلقوں میں خاص قسم کا ابا پایا جاتا ہے۔ جب کہ حقیقت یہ ہے کہ اگر ان کی کتب کا مطالعہ کیا جائے، بالخصوص ابن قیم کا، تو فقہ پر ان کی دسترس اور ان کی فلکر کی اصالت (originality) ناقابل انکار نظر آتی ہے۔ بالخصوص ابن قیم کے ہاں فقه المعامالت پر قابل استفادہ آرٹی ہیں۔ اسی طرح ابن حزم اپنی ظاہریت کے حوالے سے مشہور ہیں، بعض جگہوں پر ان کی ظاہریت یا ان کے مخصوص مزاج کی وجہ سے ان کی عجیب باتیں بھی سامنے آگئی ہیں؛ لیکن ہر مسئلے پر وہ اپنے انداز سے اور کسی سے منتاثر ہوئے بغیر دلیل کے ساتھ بات کرتے ہیں اور اس دوران بعض اوقات بڑے پتے کی بات کہہ جاتے ہیں۔

تیسرا دائرہ کسی موضوع پر اسلامی تعلیمات کے مطابق قانون سازی کا ہے، چاہے اس کا تعلق کسی دستوری معاملے سے ہو یا عام قوانین سے۔ اس دائرے میں وسیع تر انداز میں غور کی دوسرے دائرے سے بھی زیادہ ضرورت ہے، جیسا کہ اگلے عنوان کے تحت اس پر لفتگو آ رہی ہے۔ اس سلسلے میں یہ بات بھی قابل ذکر ہے کہ تقریباً ہر زمانے کے بعض فقہاء کے کچھ ایسے اقوال رہے ہیں جنہیں اقوال شاذہ یا ان کا تفرد سمجھا گیا۔ یہ تفردات یا اقوال شاذہ دو طرح کے ہوتے ہیں، بعض تفردات تو واقعتاً کسی بڑے آدمی کی کسی غلط فہمی کا نتیجہ ہوتے ہیں، اس لیے کہ کہا جاتا ہے لکل عالم زلة یعنی ہر عالم کہیں نہ کہیں پھسل جاتا ہے۔ لیکن ضروری نہیں کہ ہر تفرد اسی نوعیت کا ہو۔ بعض اہل علم کی آرائی بھی ہو سکتی ہیں جنہیں کسی خاص زمانے تک علمی حلقوں میں کوئی اہمیت نہ دی گئی ہو، لیکن کسی دوسرے وقت میں وہی رائے توجہ کی مستحق بن جائے۔ اس لیے کسی رائے کا شاذ ہونا زمان و مکان کے اعتبار سے امر اضافی بھی ہو سکتا ہے۔ انسان کے چینیاتی نظام (genetic system) میں بسا اوقات متضاد خصوصیات موجود ہوتی ہیں، جنہیں سائنسی زبان میں alleles کہا جاتا ہے۔ مثال کے طور پر مرد اور عورت کے ملáp سے جو نیاخلیہ وجود میں آئے گا اس میں ہو سکتا ہے کہ ایک قد لمبا ہونے کا جین موجود ہو اور دوسرا چھوٹے قد کا، اسی طرح ایک طرف گورے رنگ کا جین ہو دوسرا طرف سانولے رنگ کا، ان میں ایک جین بہ روے کار اور فعال ہو جاتا ہے لیکن دوسرا ختم نہیں ہوتا، بلکہ غیر فعال حالت میں موجود رہتا اور انگلی نسلوں میں منتقل بھی ہوتا رہتا ہے اور کسی نسل میں جا کر بہ روے کار بھی آ جاتا ہے۔ اس طرح سے نسلوں کے بعد ایسی خصوصیات کا حامل بچے بھی پیدا ہو سکتا ہے جو اس کے والدین میں نظر نہ آتی ہوں۔ اسی حقیقت کی طرف آنحضرت ﷺ نے اس وقت اشارہ فرمایا تھا جب آپ سے ایک اعرابی نے یہ ذکر کیا تھا کہ میں اور میری بیوی دونوں سفید رنگت والے ہیں، لیکن ہمارے ہاں جو بچے پیدا ہوا ہے وہ سیاہ رنگت والا ہے۔ مقصد اس کا یہ تھا کہ وہ اپنی بیوی پر تہمت لگا کر اس بچے کے نسب کی ذمہ داری سے نکل جائے۔ آنحضرت ﷺ نے اس کی توجہ اسی حقیقت کی طرف دلائی کہ ہو سکتا ہے کہ

تمہاری پرانی نسلوں میں سے کسی کا اثر شامل ہو گیا ہو۔ آنحضرت ﷺ نے لفظ ارشاد فرمائے لعل عزقاً

^(۲۹) نَرَعَه۔ اسی طرح فقہ اسلامی بھی ایک جامد نہیں بلکہ زندہ و متحرک چیز ہے، اس میں بعض اوقات مختلف جیں

موجود ہوتے ہیں اور وہ بہ روزے کار بھی ہوتے ہیں۔ اسی کے ساتھ کچھ ایسے جیں بھی ہوتے ہیں کہ کسی ایک زمانے میں توغیر فعال ہوتے ہیں لیکن دوسرے وقت میں بہ روزے کار آسکتے ہیں۔ اس لیے اس بات کا بہت امکان ہوتا ہے کہ فقہ اسلامی میں کئی اقوال، جن کو ایک زمانے تک ناقابل توجہ سمجھا جاتا ہو، لیکن وہ کسی زمانے کی ضرورت بن جائیں اور امت کا اجتماعی ضمیر انہیں قبول بھی کر لے، اور اللہ تعالیٰ نے اب تک اسے ”داشتہ آید بکار“ کا مصدقہ بن کر محفوظ رکھا ہو، اس لیے ہمارے بعض حلقوں میں اقوال شاذہ کو جس حقارت سے دیکھا جاتا ہے کم از کم قانون سازی کے مسائل پر غور کرتے ہوئے یہ رو یہ نظر ثانی کا محتاج ضرور ہے۔

۳۔ افتاؤر قانون سازی کے مباحث میں فرق

یہیں سے یہ بات بھی واضح ہو جاتی ہے کہ بسا اوقات عام افتاؤں میں اور قانون سازی کے لیے ہونے والے فقہی مباحث میں فرق لمحظ نہیں رہتا، دونوں کے لیے ایک ہی طرح کا منبع استعمال کیا جاتا ہے۔ بلکہ اذل تو دینی مدارس سے تعلق رکھنے والے حلقوں کے لوگ قانونی اور دستوری نوعیت کی بحثوں سے گریز یا لا تعلقی ہی کی راہ اختیار کرتے ہیں۔ بسا اوقات تو یہ جاننے کی بھی کوشش نہیں کی جاتی کہ اسلامی قانون کے حوالے سے آج کل کیا کیا سوالات زیر گردش ہیں، لیکن اگر ان موضوعات کی طرف توجہ کر بھی لیں تو یہاں بھی وہی بات دیکھنے کو ملتی ہے؛ یا تو افتکی تربیت کو ہی بعینہ یہاں استعمال میں لایا جاتا ہے یا مناظرے کے انداز کو، جسے ہم بہتر سے بہتر لفظوں میں المجادلة بالتي هي أحسن سے تعبیر کر سکتے ہیں۔ دونوں کام اور ان کے لیے درکار تربیت کی اہمیت اپنی جگہ لیکن ہر اچھی چیز کے استعمال کا بھی موقع محل ہوتا ہے۔ قانون سازی کی بحثوں میں جب مجادله کارنگ آتا ہے تو وہ بہتر سے بہتر کی تلاش کی بجائے ایک مخصوص نقطہ نظر کا دفاع نظر آتا ہے، اس تاثر ہی سے اس ساری محنت کی افادیت بہت کم ہو کر رہ جاتی ہے۔ اور اگر قانون سازی کے مسائل میں صرف افتاؤ کے لیے حاصل کردہ تربیت کو استعمال میں لایا جائے تو مسئلے کو دلائل شرعیہ، اصول و کلیات اور قواعد کی روشنی میں دیکھنے کی بجائے جزئیات اور

عبارات پر زیادہ انصار رہتا ہے۔ دلیل کا اگر ذکر آئے بھی تو ایسا عموماً ”دفاع“ یا ”جواب دینے“ کے لیے ہوتا ہے، خود مسئلے پر غور کے لیے نہیں۔

یہاں یہ بات ذہن نشین رہنی چاہیے کہ فتوے کا کام بہت نازک ہے، اس کی نزاکت پر سلف کے بے شمار اقوال پیش کیے جاتے ہیں۔ لیکن اسلامی قانون سازی کا معاملہ اس سے زیادہ نازک ہے؛ اس لیے کہ فتوے کا اثر چند فتویٰ پوچھنے والوں پر مرتب ہوتا ہے، جب کہ قانون کے اثرات لوگوں پر ہوتے ہیں، فتویٰ تو صرف ان لوگوں کے لیے ہوتا ہے جنہوں نے اس پر عمل کا ارادہ کیا ہوتا ہے، جب کہ قانون ہر ایک پر لاگو ہوتا ہے۔ پھر آن کے دور میں اگر کسی قانون میں اسلام کا دور دراز کا بھی حوالہ آجائے تو پوری دنیا کے کان ہٹھرے ہو جاتے ہیں، اور نہ معلوم کتنی تنظیمیں اس کے اثرات کا جائزہ لینے اور اس کی وجہ سے پیش آنے والی ”مشکلات“ کو بڑھا چڑھا کر پیش کرنے کے لیے خورد بینیں لے کر پہنچ جاتی ہیں۔ حضرت علیؑ کے ارشاد اتحبّونَ أَنْ يُكَذِّبُ اللَّهُ وَرَسُولُهُ^(۳۰)

کے مطابق ان حالات میں اسلامی قانون سازی کا معاملہ اور زیادہ نازک ہو جاتا ہے، پھر پاکستان کے حوالے سے قانون سازی کرتے ہوئے یہ بات بعض اوقات ذہنوں میں نہیں رہتی کہ جو شخص ہم سے فتویٰ معلوم کرنے آیا ہے اس کے بارے میں تو ہم یہ تصور کر سکتے ہیں کہ اس کا مقصد ایک متعین فقہ کے مطابق ہی ہم سے حکم شرعی پوچھنا ہے؛ اس لیے اسی فقہ کی روشنی میں ہم اس کی راہ نمائی کریں گے، لیکن ریاست پاکستان نے اپنے اوپر یہ توازن کیا ہوا ہے کہ وہ قرآن و سنت کے مطابق قانون سازی کرے گی، کسی خاص فقہ کی اتباع کو اس نے اپنے اوپر لازم نہیں کیا۔ قرارداد مقاصد سے لے کر آٹھویں ترمیم کے ذریعے دستور میں شامل ہونے والی اسلامی دفاتر تک ہر ایک میں صرف قرآن و سنت ہی کا حوالہ ہے، اور ان تمام آئینی دفاتر پر تمام مکاتب فکر کے جید علماء کا اتفاق بلکہ ان کی آرا شامل رہی ہیں۔ علماء کرام کے متفقہ بائیکیں دستوری نکات میں بھی قرآن و سنت ہی کو بنیاد بنا�ا گیا ہے۔ کسی خاص فقہ کو قرآن و سنت سے ماخوذ قرار دینا تو درست ہے لیکن قرآن و سنت کے تقاضوں کو اس میں منحصر قرار نہیں دیا جاسکتا۔ اس لیے جب ریاست ہم سے سوال کرتی ہے کہ میں کیا قانون بناؤں یا ہم از خود ریاست کو اس طرح کا مشورہ دیتے ہیں، تو اس کا مقصد کسی خاص فقہ پر انصار کے بجائے عمومی طور پر قرآن و سنت کی روشنی میں ہی بات کرنا ہوتا ہے، جس کے لیے ظاہر ہے کہ عہد صحابہ سے لے کر بعد کے مختلف ادوار کے فقہائی کاؤشوں سے واقفیت اور استفادہ بھی ناگزیر ہے۔ اس طرح سے قانون سازی کے حوالے سے فقہی بحث کا اسلوب و انداز اور اس کے

مراجع، عام افتاء سے بالکل مختلف ہوں گے، اس لیے ان میں ایک کے لیے دی گئی تربیت اور اس میں حاصل شدہ تجربے کو بعینہ اسی انداز سے دوسرے میں استعمال کرنا علماء کرام کی اصطلاح میں شاید وضع الشيء في غير محله ہو۔

دینی مدارس ہی کی بات یہاں اس لیے کی جا رہی ہے کہ ان میں ایسے حضرات زیادہ موجود ہوتے ہیں جن میں اسلامی علوم کے اصل مصادر و مراجع تک رسائی کی بنیادی صلاحیت موجود ہوتی ہے، جب کہ تراث فہمی کی اس طرح کی صلاحیت عصری تعلیمی اداروں میں بسا و قات نظر نہیں آتی۔ اگر دو کام کر لیے جائیں تو دینی مدارس کے اس جو ہر قابل کو بہت زیادہ فائدہ مند بنایا اور اسے ایک وسیع تر دائرة میں استعمال کیا جاسکتا ہے؛ ایک یہ کہ فقہی تحقیق کے افた سے الگ مزانج اور تقاضوں کو سمجھ کر اس کی حوصلہ افزائی کا ماحول پیدا کیا جائے یا کم از کم اس کی حوصلہ شکنی سے گریز کیا جائے۔ دوسرے ان مدارس کے فضلا کو جدید حالات اور انھیں جاننے کے ذرائع اور جدید اسالیب تحقیق سے واقف کرایا جائے۔ پہلا کام تو صرف اہل مدارس ہی کر سکتے ہیں، جب کہ دوسرے کام میں سرکاری اداروں یا مالی و سماں اور متعلقہ مہارتیں رکھنے والے پرائیویٹ اداروں کو بھی آگے بڑھنا چاہیے۔ یہاں الاقوامی یونیورسٹی اسلام آباد کا اس سلسلے میں پہلے بھی بہت بڑا کردار رہا ہے، اسے مزید بڑھایا جاسکتا ہے؛ اس لیے اسے دینی مدارس کے فارغ التحصیل جو ہر قابل کو نکھرانے کے لیے ان پر اپنے دروازے کھلے ہی رکھنے چاہیے۔ باقاعدہ ڈگری کورسز کے علاوہ ان مدارس کے باصلاحیت فضلا، مدرسین اور اہل افتاء کے لیے مختصر دورانیں کے پروگرام بھی کافی مفید ثابت ہوتے ہیں۔ شریعہ اکیڈمی اور آئی پی ایس جیسے اداروں کو اس طرح کے کچھ تجربات بھی حاصل ہیں۔ اس طرح کے پروگرام اگرچہ بڑے دینی جامعات کے اندر بھی ہو سکتے ہیں، لیکن مذکورہ نوعیت کے اداروں میں ہونے سے ان فضلا کو ذرا مختلف قسم کے ماحول میں وقت گزارنے کا موقع بھی ملتا ہے، جس کے اپنے فوائد ہوتے ہیں۔

۵- اسلامی قانون سازی میں ماہرین شریعت اور ریاستی اداروں کے کردار کی نوعیت

اوپر جو یہ ذکر کیا گیا کہ پاکستان نے ہی حیثیت ریاست کسی خاص فقہی مسلک کو اختیار نہیں کیا، بلکہ خود کو صرف قرآن و سنت کا پابند بنایا ہے، یہ بات دستور میں صراحتاً اگرچہ اب کہی گئی ہے، لیکن عملًا مسلمان ریاست کے لیے تقریباً بھی صورت حال فقہا کے ہاں ہمیشہ سے مسلم رہی ہے۔ اس لیے کہ فقہا کے ہاں ولادة الامر کا یہ اختیار مسلمہ رہا ہے کہ وہ اجتہادی مسائل میں فقہا کے مختلف اقوال میں سے جسے چاہیں اختیار کر لیں، وہ جس قول کے

مطابق بھی حکم جاری کر دیں یا فیصلہ کر دیں، اسے نافذ اور درست سمجھا جائے گا۔ اسے فقہا کے ہاں یوں تعبیر کیا جاتا ہے کہ حکم حاکم یا قضاۓ قاضی رافع نزاع ہوتے ہیں۔ اس لیے کسی بھی دینی مسئلے میں اجتہاد کرنے کا حق اجتہاد کی صلاحیت رکھنے والے ماہرین کو اور مختلف اجتہادات میں سے کسی کے اختیار اور اسے نافذ کرنے کا اختیار ولاء الامر یا ریاستی اداروں کو حاصل رہا ہے۔ ہمارے دستور میں قانون سازی کا اختیار بنیادی طور پر پارلیمنٹ کو دیا گیا ہے، تاہم اسلامی قانون سازی کے حوالے سے اس دستور میں دو مزید ادارے متعارف کرائے گئے ہیں: ایک کا کام منفی پہلو سے متعلق ہے، یعنی اس بات کا جائزہ لینا کہ کہیں کوئی قانون قرآن و سنت کے خلاف تو نہیں ہے، دوسرے کا کام ثابت پہلو سے بھی متعلق ہے، یعنی اسلام کے مطابق قانون سازی کرنے یا مردوجہ قوانین کو اسلام کے مطابق بنانے کے لیے ریاستی اداروں کی راہ نمائی کرنا۔ پہلا ادارہ وفاقی شرعی عدالت ہے، جس کا کام یہ ہے کہ وہ اپنے ازخود اختیارِ ساعت، کسی شہری، یا کسی حکومت کی درخواست پر کسی قانون کے بارے میں جائزہ لے کہ وہ کہیں قرآن و سنت کے خلاف تو نہیں ہے، اگر وہ کسی قانون کو قرآن و سنت میں دی گئی اسلامی تعلیمات کے خلاف سمجھتی ہے تو حکومت کو مقررہ مدت کے اندر اسے تبدیل کرنے کا حکم دے سکتی ہے اور ایسا نہ ہونے کی صورت میں اس قانون کو كالعدم قرار دے سکتی ہے۔ دوسرा ادارہ اسلامی نظریاتی کو نسل ہے، جس کا کام کسی زیر غور قانون سازی کے معاملات میں پارلیمنٹ، صوبائی اسمبلیوں، صدر اور گورنر ز کو اس نقطہ نظر سے سفارشات پیش کرنا ہے کہ وہ قانون اسلامی تعلیمات کے مطابق ہے یا نہیں، نیز یہ کہ کس موضوع پر اسلام کے مطابق قانون سازی کیسے کی جاسکتی ہے؟ پہلے ادارے کے احکام جبری اور واجب العمل ہیں، جب کہ دوسرے ادارے کا کام صرف سفارشات پیش کرنا ہے۔ دوسرافرق ان دونوں اداروں میں یہ ہے کہ اول الذکر کا کام سلبی نوعیت کا ہے، یعنی موجودہ قوانین میں سے کوئی قانون اگر شریعت کے مطابق نہیں ہے تو وہ اسے كالعدم قرار دے سکتی ہے، لیکن جہاں اسلامی تقاضوں کے مطابق نئی قانون سازی کی ضرورت ہو وہاں اس عدالت کا کوئی کردار نہیں ہے، جب کہ موخر الذکر ادارے کو جہاں یہ کام سونپا گیا ہے کہ وہ کسی قانون کے بارے میں بتائے کہ وہ اسلامی تعلیمات کے خلاف ہے یا نہیں، وہیں دستور کے آرٹیکل ۲۳۰ میں اسے کچھ مثبت کردار بھی سونپے گئے ہیں۔ یہ دونوں ادارے بالخصوص وفاقی شرعی عدالت برصغیر میں اسلامی قانونی فکر کا اہم حصہ ہیں، اور انہیں برصغیر کا اپنی نوعیت کا منفرد فہمی اور قانونی تجربہ قرار دینا غلط نہیں ہو گا، اس لیے ان کے بارے میں بعض نکات پر کچھ عرض کرنا مناسب معلوم ہوتا ہے۔

بیہاں قابل غور سوال یہ ہے کہ کیا اسلامائزیشن کے حوالے سے ماہرین پر مشتمل کسی ایسے با اختیار ادارے کی ضرورت ہے جس کا کام ثابت پہلو سے وابستہ ہو، یعنی اس کا کام صرف یہ طے کرنا نہ ہو کہ فلاں قانون

اسلام کے منافی ہے یا نہیں؛ بلکہ اسلامائزیشن کی طرف قدم اٹھانے کے لیے واجب العمل احکامات دینا بھی ہو۔ ہو سکتا ہے کہ کئی اہل فکر کی رائے ایسے ادارے کی ضرورت کے حق میں ہو، اور ان کے خیال میں وفاقی شرعی عدالت کا محض سلبی پہلو سے وابستہ کردار ناکافی ہو، اور ان کی اس سوچ کی بنیاد ایک تو یہ ہو کہ نظریہ پاکستان، قرارداد مقاصد اور دستور پاکستان کی رو سے ریاست کی ذمہ داری صرف خلافِ اسلام قوانین کو ختم یا تبدیل کرنا نہیں ہے بلکہ انھیں اسلام کے مطابق بنانا بھی ہے، دوسرے یہ کہ کیا اسلام کے مطابق ہے کیا نہیں؛ یہ فیصلہ کرنا اسلامی علوم کے ماہرین ہی کا کام ہے۔

لیکن اس مسئلے کو دو اور پہلوؤں سے بھی دیکھا جاسکتا ہے۔ ایک تو یہ کہ ریاست پاکستان کے اصل ولاءۃ الامر کون ہیں؟ تو اس سلسلے میں قرارداد مقاصد میں جہاں اللہ تعالیٰ کی حاکمیتِ اعلیٰ کے اصول کو تسلیم کیا گیا ہے وہیں یہ بھی قرار دیا گیا ہے کہ اللہ تعالیٰ کی اس امانت یعنی ریاستی اختیارات کو عوام کے منتخب نمائندوں کے ذریعے استعمال کیا جائے۔ جس کا مطلب یہ ہے کہ ریاست پاکستان کے اصل ولاءۃ الامر یہاں کے عوام کے نمائندے ہیں۔ دوسری بات یہ ہے کہ اسلامی احکامات کا بڑا حصہ ہے جس میں قطعی طور پر کسی جانب کو معین نہیں کیا گیا، بلکہ یا تو اس میں خاموشی اختیار کی گئی ہے یا پھر نص کا انداز ایسا ہے کہ اس کی تعبیر و تشریح میں کئی پہلو نکل سکتے ہیں۔ اسلامی احکامات کا یہی وہ وسیع دائرة ہے جسے فقهاء اجتہادی احکام سے تعبیر کرتے ہیں۔ اجتہادی احکام کی یہ حکمت یہاں دلائل سے ثابت کرنے کی محتاج نہیں ہے کہ اس کے ذریعے سے امت کے لیے سہولت اور آسانی کا پہلو نکلتا ہے، اور اس بات کی گنجائش پیدا ہوتی ہے کہ مختلف قسم کے حالات میں کسی مناسب حکم پر عمل کر لیا جائے۔ اس چیز کی ضرورت جتنی فرد کو ہو سکتی ہے اس سے کہیں زیادہ ریاستوں کو ہوتی ہے۔ بالخصوص آج کے دور میں جب کہ زندگی تیزی سے اپنے رنگ بدلتی رہتی ہے، اور قانون سازی میں محض معاشروں کے اندر ورنی مسائل و حالات کو مدد نظر نہیں رکھنا ہوتا بلکہ بسا اوقات میں الاقوامی تقاضوں کو بھی مدد نظر رکھنا ہوتا ہے۔ ایسی صورت حال میں زیادہ ضرورت اس بات کی ہے کہ ریاست کے ولاءۃ الامر کے سامنے مختلف اختیارات کا ایک دائرة ہو، تاکہ حالات اور وقت کے تقاضوں کے پیش نظر وہ جسے ملک اور عوام کے مفاد میں سمجھیں، اسے اختیار کر لیں۔ جیسا کہ پہلے عرض کیا گیا اجتہادی مسائل میں سے کسی ایک رائے کو منتخب کرنے کا اختیار اور اس سلسلے میں ولاءۃ الامر کے فیصلے کے شرعاً نافذ ہونے کا تصور کم از کم مرکزی دھارے کی چار فقہوں میں مسلم رہا ہے۔

یہ بات درست ہے کہ کسی بھی موضوع پر رائے قائم کرنے کا اختیار اس شعبے کے ماہرین ہی کا ہو سکتا ہے، اور آج جدید جمہوری دنیا میں بھی اس اصول پر عمل ہوتا ہے، لیکن کسی بھی شعبے میں ماہرین کی مہارت سے

استفادے کی شکل یہ ہوتی ہے کہ وہ اپنے علم و فن کی روشنی میں ولادا الامر کے سامنے مختلف اختیارات اور آپشن رکھتے اور یہ بتاتے ہیں کہ فلاں فلاں آپشن اختیار کرنے کے ہمارے علم و فن کی روشنی میں فلاں فلاں متاج نکل سکتے ہیں، مثلاً جدید جمہوری ریاستوں میں دفاعی امور سے متعلق فیصلہ کرنے کا اختیار بنیادی طور پر سیاسی قیادت کے پاس ہی ہوتا ہے جو بسا اوقات دفاعی امور کی ماہر نہیں ہوتی، لیکن عملاً دفاعی ماہرین اور دفاع سے متعلقہ اداروں کی مہارتوں سے استفادہ ضرور کیا جاتا ہے، جس کا طریقہ کاریہ ہوتا ہے کہ یہ پروفیشنلز حکومت کے سامنے مختلف آپشن رکھتے ہیں کہ ان حالات میں فلاں پالیسی اختیار کی جاسکتی یا فلاں قدم اٹھایا جاسکتا ہے اور ممکنہ طور پر ان کے یہ متاج ہو سکتے ہیں۔ پروفیشنلز کی اس راہنمائی کی روشنی میں آخری فیصلہ سیاسی قیادت کرتی ہے۔ اگرچہ متعدد ترقی پذیر ملکوں میں وقار فرقاً یہ سوچ ابھرتی رہی ہے کہ سیاسی قیادت چوں کہ زیادہ پڑھے لکھے لوگوں پر مشتمل نہیں ہوتی، اس لیے فیصلہ کرنے کے اصل اختیارات برادری راست یا بالواسطہ طور پر ماہرین، ٹینکوں کریمیں اور پروفیشنلز کے ہاتھ میں ہونے چاہئیں۔ پاکستان سمیت متعدد ملکوں میں اس طرح کے تجربات کیے بھی گئے ہیں، لیکن ایسے تجربات کا میاہ ثابت نہیں ہوئے؛ اس لیے کہ اس بات کا قوی امکان ہوتا ہے کہ فنی ماہرین کی نظر وں سے پیش آمدہ مسئلے کے کئی ایسے گوشے او جھل ہو جائیں جن کا دراک سیاسی قیادت بہ آسانی کر سکتی ہو۔

فقہا نے ولادا الامر کا جو یہ اختیار تسلیم کیا ہے کہ اجتہادی امور میں جسے وہ اختیار کر لیں ان کا فیصلہ نافذ تصور ہو گا، اس کے پیچھے بھی بہ ظاہر یہی تصور نظر آتا ہے کہ بجائے اس کے کہ شرعی ماہرین تمام معاملات کو اپنے ہاتھ میں لے لیں، ان کا کام مسائل پر غور کر کے اپنے متاج فکر کو سامنے رکھنا ہونا چاہیے۔ اس لیے یہ بات غور طلب ہے کہ شرعی ماہرین کا کسی ادارے کو اسلامائزیشن کے حوالے سے ثبت اور منفی پہلو سے فیصلے کرنے کے مکمل اختیارات دے دینا، فقہا کے اس تصور، عہد حاضر کے جمہوری تعامل اور قرداد مقاصد کی روح کے زیادہ قریب ہے؟ یا انھیں یہ ذمہ داری سونپنا کہ وہ مفہمنہ وغیرہ کے سامنے مختلف آپشنز کھو کر دیں، اور یہ واضح کر دیں کہ شرعی دلائل اور مختلف آراء کی روشنی میں یہ وہ حد ہے جس سے آگے نہیں جایا جاسکتا ہے اور یہ وہ جگلی حد ہے جس سے پیچھے کسی صورت نہیں ہٹا جاسکتا؛ ان حدود کے اندر رہتے ہوئے ولادا الامر ان آپشنز کے مطابق جو مناسب سمجھیں، فیصلہ کر سکتے ہیں۔ اگر دوسری صورت کو اختیار کیا جاتا ہے تو اس سکیم میں علامہ اقبال رحمۃ اللہ علیہ کی اس تجویز میں، کہ اجتہاد پارلیمنٹ کے ذریعے اور ان کے ناقدین کی اس بات، کہ اجتہاد کرنا علوم اسلامیہ کے ماہرین کا کام ہے، مطابقت کی ایک صورت بن رہی ہے کہ مسئلے پر دینی پہلو سے غور کر کے مختلف آپشنز سامنے لانے کا کام تو ماہرین کر رہے ہیں، البتہ حالات کے مطابق ان میں سے کسی کا انتخاب ولادا الامر کر رہے ہیں۔ مطابقت کی یہ شکل علامہ کے منشائے بھی

بہ ظاہر خلاف نہیں ہے۔ اس سکیم میں ایک اضافی فائدہ یہ بھی ہو گا کہ جو بھی فیصلہ ہو گا یا قانون سازی ہوگی اس کے نتائج کی ذمہ داری ولادہ الامر پر عائد ہوگی، جب کہ پہلی صورت میں یہ ذمہ داری خود شریعت پر عائد ہوگی، اور یہ کہا جائے گا کہ شریعت پر عمل کرنے سے یہ نتیجہ مرتب ہوا ہے۔

در اصل اجتہاد کے دو درجے ہیں: ایک ہے حکم شرعی میں اجتہاد، دوسرا ہے امر واقعہ میں اجتہاد۔ پہلے اجتہاد کے ذریعے یہ پتا چلتا ہے کہ زیر بحث معاملے میں شریعت کا تقاضا کیا ہے، اور یہ کہ دینی تقاضا ایک ہی پہلو میں منحصر ہے یا ایک سے زیادہ پہلو موجود ہیں، اگر ایک ہی پہلو میں حکم شریعت منحصر ہے تو آیا اس میں محض عزیمت ہی عزیمت ہے یا بعض حالات میں رخصت بھی ہے اور مخصوص صورتِ حال میں اس معین حکم سے عارضی عدول کی گنجائش موجود ہے، اگر ایسا ہے تو کس قسم کے حالات میں اور کن شرائط کے ساتھ۔ یہ سب باقی حکم میں اجتہاد سے تعلق رکھتی ہیں۔ حکم میں اجتہاد یا متعدد اجتہادات سامنے آجائے کے بعد مرحلہ آتا ہے امر واقعہ میں اجتہاد کا کہ اگر اس معاملے میں مختلف اجتہادات کی وجہ سے ایک سے زیادہ پہلو نکلتے ہیں تو موجودہ صورتِ حال میں کس کو اختیار کرنا زیادہ مفید ہو گا، یا اگر اس میں رخصت اور عزیمت کے پہلو موجود ہیں تو حالات کے اختیار کرنے کا تقاضا کر رہے ہیں؟ پہلی قسم کا اجتہاد کرنا علوم اسلامیہ کے ماہرین ہی کا کام ہے، جب کہ دوسری نوعیت کا غور و فکر بنیادی طور پر ولادہ الامر کی ذمہ داری ہے۔ دونوں قسم کے غور کے لیے الگ الگ صلاحیتوں کی ضرورت ہوتی ہے۔ دوسری نوعیت کے غور و فکر کے لیے زیادہ علم و فضل یا زیادہ پڑھا لکھا ہونے کے بجائے معاملہ نہیں کی ضرورت ہوتی ہے جو بعض اوقات کم تعلیم یافتہ یا کم دینی فوقيت رکھنے والے لوگوں میں اہل علم و فضل سے زیادہ ہوتی ہے۔ عہد صحابہ میں اس کی ایک مثال ملتی ہے۔ حضرت عمرؓ کے دورِ خلافت میں جب شام کے علاقے میں طاعون کی وبا پھیلی، جسے طاعون عمواس کہا جاتا ہے، تو حضرت ابو عبیدہ بن جراح رضی اللہ عنہ نے خطبہ ارشاد فرمایا جس میں طاعون کی فضیلت کے بارے میں نبی کریم ﷺ کے ارشادات ذکر کیے، مثلاً یہ کہ آنحضرت ﷺ نے فرمایا کہ یہ طاعون تمہارے رب کی رحمت ہے اور نیک لوگوں کی موت کی شکل ہے۔ اس کے ساتھ ہی انہوں نے اپنے لیے بھی ان فضیلتوں کے حصول کی دعا کی، چنانچہ کچھ ہی عرصے بعد ان کا طاعون میں انتقال ہو گیا۔ ان کی جگہ حضرت معاذ بن جبلؓ نے سنبھالی تو انہوں نے اسی طرح کا خطبہ ارشاد فرمایا اور اسی طرح کی دعا فرمائی، چنانچہ ان کا بھی اسی بیماری میں انتقال ہو گیا۔ ان کی جگہ جب حضرت عمرو بن عاص رضی اللہ عنہ آئے تو انہوں نے ان دونوں صحابہ سے مختلف طرزِ عمل اختیار کیا۔ انہوں نے اپنے خطبے میں طاعون کی فضیلتوں بیان کرنے کے بجائے اس کے نقصانات بیان فرمانا شروع کر دیے اور فرمایا کہ یہ بیماری جب کسی کو لگتی ہے تو آگ کی طرح تپتی ہے، لہذا اس سے بچنے کی تدبیر کرو، اور پہاڑوں پر چلے

جاو۔ اس پر ابو واٹلہؓ ایک صحابی اٹھ کر کھڑے ہوئے اور عمر و بن عاصی رضی اللہ عنہ پر سخت لفظوں میں تقدیم کرتے ہوئے کہا کہ میں نے نبی کریم ﷺ کی صحبت اس زمانے میں اٹھائی ہے جب تم اپنے گدھے سے بھی حقیر یعنی مشرک تھے۔ حضرت عمر و بن عاصی رضی اللہ عنہ نے فرمایا کہ میں آپ کی بات کی تردید تو نہیں کروں گا، البتہ یہاں ہم بستی میں رکیں گے بھی نہیں۔ چنانچہ حضرت عمر و رضی اللہ عنہ لوگوں کو لے کر کھلی جگہ میں چلے گئے اور اللہ تعالیٰ نے سب کو طاعون سے بچالیا۔ اس واقعے کی سب سے اہم بات یہ ہے کہ جب حضرت عمر و کا یہ طرز عمل حضرت عمرؓ کو معلوم ہوا تو انہوں نے بھی اس پر ناپسندیدگی کا اظہار نہیں کیا۔^(۳۱) علم و فضل اور دینی فضیلت میں حضرت ابو عبیدۃ بن جراح رضی اللہ عنہ اور حضرت معاذ بن جبل رضی اللہ عنہ کا مقام حضرت عمر و بن عاصی رضی اللہ عنہ کے مقابلے میں بہت بلند ہے۔ اسی طرح ابو واٹلہؓ نے اسلام میں قدیم ہونے کے حوالے سے اپنی فوکیت کو خود بیان کر دیا۔ لیکن ان کے مقابلے میں حضرت عمر و بن عاصی رضی اللہ عنہ حسن تدبیر، سمجھ بو جھ اور موقع محل کے ادراک کی صلاحیت کے لیے معروف تھے۔ یہاں بہ ظاہر انہوں نے اپنی اسی صلاحیت کو استعمال کیا۔ حضرت ابو عبیدۃ رضی اللہ عنہ اور حضرت معاذ رضی اللہ عنہ نے جو کچھ ارشاد فرمایا وہ ظاہر ہے کہ عمر و بن عاصی رضی اللہ عنہ سے مخفی نہیں تھا، لیکن بہ ظاہر یہ لگتا ہے کہ انہوں نے اپنی معاملہ نہیں سے یہ محسوس کیا کہ پہلے بزرگوں کا علم و فضل اپنی جگہ، اب ان کی عزیمت پر قائم رہنے کا وقت نہیں رہا اور عزیمت کا یہ انداز سب کے لیے مناسب ہو سکتا ہے؟ اب عمومی نوعیت کے فیصلے کی ضرورت ہے جو عزیمت کی بجائے رخصت پر مبنی ہوں، چنانچہ انہوں نے ایسا ہی کیا۔ اس مثال سے یہ سمجھا جاسکتا ہے کہ حالات کے تقاضوں کو سمجھنے کے لیے دینی فضیلت اور علمی قابلیت کے علاوہ بھی بعض صلاحیتیں درکار ہوتی ہیں۔ بہ ہر حال جہاں دینی اعتبار سے ایک سے زیادہ اجتہاد کی گنجائش موجود ہو وہاں چند ماہرین کو یہ کلی اختیار سونپ دیا جانا کہ وہ اپنے اجتہاد کو پورے ملک پر نافذ کریں، دستور کے بینادی تصورات کے کتنا مطابق ہو گا؟ یہ سوال توجہ طلب ہے، تاہم اس کے ساتھ یہ امر بھی اہم ہے کہ دستور میں کوئی ایسا میکانزم بھی موجود ہو جس کی رو سے یہ بات یقینی بنائی جائے کہ ولاتہ الامر اپنے اختیارات کو اس سمت میں استعمال کریں اور جمود باقی نہ رہے۔

۶- سدّ ذریعہ کے اصول کا استعمال

سدّ ذریعہ شریعت کا ایک اہم اصول ہے، جس کے ذریعے احتیاطی تدبیر کے طور پر بعض متوقع مفاسد کی روک تھام کی جاتی ہے۔ یہ اصول قرآن و سنت سے بھی ثابت ہے، اور فقهاء بھی اسے متعدد مواقع پر استعمال

کیا اور اس کی بعض تفصیلات بیان کی ہیں۔ بُر صیر کے آزادی سے پہلے اور بعد کے دور کے ذخیرہ افتکے مطالعے سے عمومی رجحانات کا جو نقشہ سامنے آتا ہے اس میں اس اصول کا استعمال کافی کثرت سے نظر آتا ہے۔ ایسے امور کی ایک طویل فہرست تیار کی جاسکتی ہے جن سے بُر صیر کے علاوے بطور سدّ ذریعہ کے منع فرمایا، جب کہ دوسرے خطوں کے اہل افتکے ہاں بسا اوقات یہ چیز اتنی زیادہ نظر نہیں آتی۔ چنانچہ بُر صیر کے اہل افتکے ہاں کسی کام کے مفاسد شمار کرنے کا ایک خاص رجحان نظر آتا ہے کہ فلاں کام میں یہ مفاسد ہیں اس لیے یہ ناجائز ہے۔ یہاں کے فقہاء کے اس احتیاط پسند طرزِ عمل کی وجوہات جانا ایک مستقل مطالعے کا موضوع ہو سکتا ہے، مثال کے طور پر شبہ کے حوالے سے جتنی احتیاط ہمیں بُر صیر کے علاوہ میں نظر آتی ہے وہ کسی دوسرے خطے کے علاوے ہاں نہیں ملتی۔ اس طرح کی احتیاطی تدابیر پر مبنی فتوے صرف تنگ نظر "مولویوں" ہی کے ہاں نہیں ملتے بلکہ ان شخصیات کے ہاں بھی ملتے ہیں جن کی بالغ نظری مسلم ہے۔ مثلاً مجدد الف ثانیؒ نے ہندوستان میں ذبح گاؤ کو اعظم شعائرِ اسلام میں سے قرار دیا ہے، حالاں کہ کسی نص سے خاص گائے کے ذبح کا اعظم شعائر ہونا تو دور کی بات ہے محض شعائر میں سے ہونا ثابت نہیں کیا جاسکتا، نہ ہی کسی اور خطے میں اس طرح کا فتویٰ دیا گیا ہے۔ مجدد صاحب کی یہ بات ظاہر ہے کہ۔ بُر صیر کی خاص صورتِ حال کے تناظر میں ہے۔ اس کے ساتھ اگر ہم اس خطے کی تاریخ کو دیکھیں کہ یہاں آنے والے کسی بھی مذہب یا تہذیب کے لیے اپنی شناخت کو برقرار رکھنا ممکن نہیں رہا، جب کہ اسلام اس تاریخی کلیے سے بہت بڑا استثناء ہے، اس کے پیچے یقیناً اس طرح کے فتوؤں کا کردار بھی ماننا پڑے گا۔

اس کے علاوہ سدّ ذریعہ کے اصول کے زیادہ استعمال کی وجہ شاید یہ بھی ہو کہ ایک وقت تھا جب کسی علاقے کا عالمِ دین اور مفتی وہاں کے لوگوں کا بزرگ اور مرتبی بھی سمجھا جاتا تھا۔ خاص طور پر ہمارے دینی مدارس کا ایک بڑا حلقة جن بزرگوں سے متاثر اور ان کا خوشہ چین ہے، ان کی اکثریت کا تعلق قسمات سے رہا ہے، اور ایسے ماحول میں ایک خاص قسم کا ڈسپلن اور بڑوں کی بات کی ایک اہمیت ہوتی ہے۔ اس سوال پر غور کی گنجائش ہونی چاہیے کہ ہمارے فتاویٰ میں سدّ ذریعہ کا اصول جو زیادہ استعمال ہوا ہے، کیا اس کا تعلق محض فقہی فکر سے ہے یا اس میں اس مرتبیہ اور بڑے پن کے پہلو کا بھی دخل ہے؟ اس لیے کہ مرتبیانہ پہلو کا ایک نتیجہ یہ بھی ہوتا ہے کہ مرتبی اصول کے درجے میں یہ بتانے کو کافی نہیں سمجھتا کہ فلاں چیز یا فلاں کام سے پہنانا ہے، بلکہ وہ اس سے بچنے کا طریقہ بھی طے کرتا ہے، مثلاً کھانے پینے کے معاملے میں ایک طبیب کی اگر ماہرانہ رائے لی جائے تو وہ یہ بتانا کافی سمجھے گا کہ گلی سڑی اور کھٹی چیزیں نہ کھائی جائیں، لیکن اگر وہی طبیب ایک بچے کا باپ بھی ہے تو وہ اسے اتنا بتانے پر اکتفا نہیں کرے گا، بلکہ اس بچے کو پیسے لے کر اس دکان پر جانے سے بھی منع کر دے گا جس میں زیادہ تر گلی سڑی چیزیں بکتی

بیں۔ لیکن اسی طبیب سے بطور ماهر فن اگر کوئی دوسرا شخص اس دکان پر خریداری کے لیے جانے کے بارے میں پوچھے گا تو اسے عمومی اصول بتادے گا کہ اس طرح کی چیزیں خرید کر کھا سکتے ہو اور اس طرح کی نہیں۔ یہاں غور کے لیے سوال یہ پیش کرنا مقصود ہے کہ سد ڈرائی یا احتیاطی تدبیر پر منی فتاویٰ کا ہمارے فتوے کے ذخیرے میں جو روحان زیادہ نظر آتا ہے، آیا ان فتاویٰ کا مقصد خالصتاً حکم شرعی ہی بیان کرنا ہے یا اس میں اس کردار کا بھی دخل ہے جو مذکورہ مثال میں ایک طبیب کا اپنے بچے کے ساتھ ہے اور جو ایک خاص قسم کے ماحول اور معاشرے نے خاندان یاعلانے کے بزرگ کے طور پر عالم دین کو دیا تھا؟ اگر دوسری بات ہے تو کیا ہر جگہ ہر مفتی کے لیے یہی کردار ادا کرنا لازمی ہے یا ماہر ان راءے کے اظہار کے طور پر اس کے لیے خالص حکم شرعی بیان کرنا بھی کافی ہو سکتا ہے کہ فلاں فلاں غلط نتائج سے بچنے کی ضرورت ہے، اس کے اطلاق کا معاملہ خود مستقی پر چھوڑ دیا جائے اور وہ خود اپنے حالات کے پیش نظر یہ فیصلہ کر لے کہ کہاں ان غلط نتائج سے بچا جاسکتا ہے اور کہاں نہیں؟ خاص طور پر جب کہ آج کے مفتی کا مخاطب اُس دور کے مخاطب سے بہت مختلف ہے اور وہ جزوی امور میں مداخلت کو زیادہ پسند نہیں کرتا۔ اب اگر ایک نئی ایجاد سامنے آتی ہے جس سے اچھے کام بھی لیے جاسکتے ہیں اور غلط بھی، یا کوئی نیارواج سامنے آتا ہے جس میں بعض مفاسد بھی ہو سکتے ہیں، لیکن ان خرابیوں سے بچ کر بھی وہ کام ہو سکتا ہے تو کیا یہ طے کرنا عالم دین کا کام ہے کہ کون اور کس حالت میں اس کا صحیح استعمال کرے گا اور کون کب غلط؟ یا اس کا کام اصول بتاتا ہے کہ فلاں فلاں خرابیاں نہیں ہونی چاہتیں، اس سے آگے اس اصول کے اطلاق کو خود عمل کرنے والے پر چھوڑ دے؟ دوسرے لفظوں میں ہم یوں کہہ سکتے ہیں کہ آیا مسئلہ کی تعبیر یہ ہونی چاہیے کہ چوں کہ فلاں مباح کام ان ان خرابیوں پر مشتمل ہے اس لیے ناجائز ہے یا یہ تعبیر کہ اگر یہ مباح کام فلاں خرابی پر مشتمل ہو تو اس خرابی سے بچنا چاہیے اور اگر بچے بغیر وہ کام نہ ہو سکتا ہو تو وہ مباح کام ہی نہ کیا جائے۔ مثال کے طور پر خواتین کی ملازمت اور بچوں کی تعلیم کے بارے میں کئی حضرات یہ کہتے ہیں کہ ان میں چونکہ فلاں مفاسد ہوتے ہیں اس لیے یہ ناجائز ہے، جب کہ حصول علم اور کسب معاش کے بارے میں مرد اور عورت کے درمیان فرق کرنے والی برادری عائد نہیں ہے موجود نہیں ہے، سو اس کے کہ مرد پر کئی نفقات واجب ہیں اور عورت پر اس طرح کی ذمہ داری عائد نہیں ہے اور اسے مرد کی طرح عام حالات میں کسب معاش کا پابند نہیں کیا گیا، لیکن پابند نہ ہونے اور ناجائز ہونے میں فرق ظاہر ہے۔ ایسے میں کیا کم از کم ایسا نہیں ہو سکتا کہ مسئلے کی تعبیر کو بدل دیا جائے اور یوں کہہ دیا جائے کہ اگر فلاں فلاں مفاسد سے بچا جائے تو یہ جائز ہے وگرنہ نہیں، کہاں مفاسد مرتب ہو رہے ہیں کہاں نہیں؟ یہ فیصلہ خود عمل کرنے والے پر چھوڑ دیا جائے۔ یہ سوال اس لیے بھی اہم ہے کہ فقہانے بے شمار مسائل میں کسی اصول کے اطلاق

میں صاحب معاملہ کی رائے پر اعتماد کیا ہے، جسے فقہی اصطلاح میں ”نظم مبتلاہ“ کہا جاتا ہے۔ ایسے مسائل میں اگر متاخرین نے ایسے اصول کے اطلاق کے بارے میں کوئی صورت متعین کی بھی ہے تو عمل کرنے والے کی سہولت کے لیے کہ کہیں ایسا نہ ہو کہ وہ کوئی فیصلہ ہی نہ کر پائے، نہ کہ معاملہ اپنے ہاتھ میں لینے کے لیے۔ اس کی ایک واضح مثال فقہاء حنفیہ کے ہاں طہارت کے مسائل میں پانی کے قلیل یا کثیر ہونے کے معیار کی ہے۔ فقه حنفی کا اصل رجحان اس طرف ہے کہ کسی پانی کے قلیل یا کثیر ہونے کا فیصلہ ہر استعمال کرنے والا اپنی رائے سے کر سکتا ہے، لیکن متاخرین نے ایسے اقوال کو بھی اختیار کیا جن کے ذریعے خود طے کر دیا گیا کہ اتنے سائز کا تالاب وغیرہ ہو تو وہ کثیر ہے، اس سے کم ہو تو وہ قلیل ہے۔ متاخرین نے ایسے معیار عمل کرنے والے کی سہولت کے لیے بنائے ہیں کہ کہیں ایسا نہ ہو کہ وہ کھڑا ایسی سوچتا ہے کہ یہ پانی قلیل ہے یا کثیر، معاملہ اپنے ہاتھ میں لینے کے لیے نہیں۔ اب سدّ ذریعہ والے معاملات میں آیا مفتی خود یہ طے کرے کہ فلاں کام جو اصل میں مباح ہے اس کے کرنے سے فلاں ناجائز کام کا ارتکاب ہو جائے گا، اس لیے مباح کام بھی ممنوع ہے، یا یہ بتا کر کہ یہ چیز بذاتِ خود تو مباح ہے البتہ اس کے نتیجے میں فلاں کام نہیں ہونا چاہیے، اگلی بات خود مستقیم اور صاحب معاملہ پر چھوڑ دے۔ اوپر ایسے معاملات کے بارے میں نبی کریم ﷺ کے مزان اور حضرت عمر بن الخطاب کے انداز میں جو فرق ذکر کیا گیا ہے وہ یہاں بھی ملموظ رہنا چاہیے، اور یہ بات بھی کہ فتوے کا شعبہ اس انداز کا نہیں ہونا چاہیے کہ لوگ اسے روای دواں زندگی میں غیر ضروری سپید برکیر محسوس کریں۔

یہ سوال اس لیے بھی اہم ہے کہ ہمارے ہاں جہاں کہیں بھی پر تشدد طریقے سے ”نفاذ شریعت“ کی ایسی کوشش کی گئی جو خود دینی حلقوں کے لیے درست بن گئی۔ ایسی تحریکات کا بھی سارا زور ان ”منکرات“ پر تھا جنہیں زیادہ سے زیادہ سدّ ذریعہ کے طور پر ممنوع قرار دیا جاسکتا ہے، بذات خود ان کی حرمت پر کوئی نص پیش کرنا مشکل ہے۔ ایسی اطلاعات بھی اخبارات کے ذریعے آتی رہیں کہ کسی تحریک کے سربراہ نے یہ اعلان کیا کہ صرف فلاں کلاس تک کی چیزیں تعلیم حاصل کرنے کے لیے جائیں اس سے اوپر کی طالبات کے لیے جانا ممنوع ہے۔ اگرچہ رقم کو کسی ذریعے سے اس طرح کی خبروں کی تصدیق نہیں ہے، لیکن ان حضرات کی طرف سے ایسی خبروں کی تردید بھی سامنے نہیں ہے۔ اس طرز عمل میں خود ان حضرات کے اپنے فہم کی غلطی کا دخل بھی لا زما ہو گا جس کا ذمہ دار علماء کے عمومی دھارے کو قرار نہیں دیا جاسکتا، لیکن یہ چیز بھی دیکھنے کی ہے کہیں اس میں سدّ ذریعہ والے اصول کے غیر ضروری استعمال یا اوپر ذکر کردہ تعبیر کے فرق کا حصہ تو نہیں ہے۔ جب امر واقعہ کے بیان کو اپنے ذمے لے لیا جائے اور بڑے شد و مدد سے یہ دعویٰ کیا جائے کہ فلاں کام میں یہ خرابی پائی جاتی ہے، اس لیے ہم اس

سے منع کرتے ہیں اور امر واقعہ کے بیان کو ہی فتویٰ باور کرایا جائے۔ حالاں کہ فتویٰ بیان حکم شرعی کا نام ہے، بیان واقعہ کا نہیں، تو دینی حمیت رکھنے والے عام سیدھے سادے شخص پر اس کا کیا اثر مرتب ہو گا؟ مثلاً اگر یہ کہا جائے گا کہ فلاں ناگزیر دائرے سے باہر عصری تعلیم بچیوں کے لیے اس لیے منوع ہے کہ اس میں یہ یہ مفاسد پیش آتے ہیں، اور اس میں بچیوں کی عفت و عصمت کا حوالہ بھی شدود مکار کے ساتھ دیا جائے، تو عام سیدھا سادھا شخص تو یہ باور کر سکتا ہے کہ جو بچی کسی عصری ادارے میں تعلیم حاصل کر رہی ہے اس کی عفت و عصمت مٹکوک ہے اور اس سوچ کی بنابر اس ”بے حیائی“ کے خلاف ”غیرت مندانہ“ کا روایاں بھی ہو سکتی ہیں۔ یہ محض مفروضہ نہیں ہے، کئی موقع پر اس ذہنیت کے مظاہر نظر آتے ہیں کہ جن کاموں سے بطور اختیاط (سدِ ذریعہ) منع کیا گیا تھا کہ کہیں ممکنہ طور پر فلاں مفسدہ پیدا نہ ہو، وہاں غیر محتاط تعبیر کی وجہ سے یہ فرض بلکہ یقین کر لیا گیا کہ یہ مفسدہ مرتب ہو گیا ہے۔ مثلاً بچیوں کی تعلیم کی مذکورہ مثال میں جس بچی کو کسی عصری ادارے میں تعلیم حاصل کرتے ہوئے دیکھ لیا تو اس کے بارے میں یہ طے کر لیا گیا کہ وہ ”بے حیا“ ہو گئی ہے اور وہ عفت و عصمت سے نعوذ باللہ۔ ہاتھ دھوپکی ہے۔ اس مفروضے پر جو نتائج مرتب ہو سکتے ہیں وہ محتاج وضاحت نہیں۔ حالاں کہ کم از کم راتم الحروف کی سمجھ میں یہ بات نہیں آتی کہ کسی بچی کی حیا اور عصمت کے بارے میں اس کے والدین اور بھائیوں سے زیادہ کسی کو فکر مند ہونے کی ضرورت کیا ہے؟ خاص طور پر ایسے معاشرے میں جس کا خیر ہی غیرت مندانہ میں گندھا ہوا ہو۔ ایسے میں کیا مذکورہ مفروضہ کسی پر رکیک اخلاقی حملے کے مترادف نہیں ہے؟ کہنے کا مقصد یہ ہے کہ سدِ ذریعہ والے مسائل میں تعبیر کے جس فرق اور امر واقعہ کو فتویٰ کا حصہ بنانے اور اسے عمل کرنے والے پر چھوڑنے میں جس فرق کی اوپر نشان دہی کی گئی ہے اسے اثرات و نتائج کے پیمانے سے دیکھا جائے تو یہ فرق اس سے بڑا نظر آئے گا جتنا بادی النظر میں سمجھا جا سکتا ہے۔

یہ سوال اس لیے بھی اہم ہے کہ اس طرح کے کئی مسائل میں وقت گزرنے کے ساتھ ان کے روپوں میں بھی فرق آ جاتا ہے۔ ایک زمانے میں علاماً ایک طبقہ بعض نئے آلات کے گھر میں رکھنے، ان کی خرید و فروخت اور مرمت سے منع کرتا تھا کہ ان میں کئی مفاسد پائے جاتے ہیں، جس گھرانے میں ریڈی بو بھی ہوتا تھا سے اچھی نظر سے نہیں دیکھا جاتا تھا؛ لیکن اب اس طرح کے بلکہ اس سے اگلے درجے کے کئی آلات کے بارے میں علامو مفتیان کرام کے تلامذہ عموماً اس طرح کی بات نہیں کہتے اور ان سے بالکلیہ منع کرنے کے بجائے یہی کہتے ہیں کہ اگر فلاں فلاں قسم کا استعمال ہو تو جائز ہے اور فلاں فلاں ہو تو ناجائز۔ جس کا مطلب یہ ہوا کہ مفاسد کے مرتب ہونے کا تعین پہلے مسئلہ بتانے والے نے اپنے ذمے لیا ہوا تھا بیہ ذمہ داری استعمال کنندہ کی طرف منتقل ہو گئی ہے۔ اس موقع پر

یہ سوال زیرِ غور آنا چاہیے کہ بعض آلات کے بارے میں جو موقف بعد میں اختیار کیا گیا وہ شروع ہی میں اختیار کر لیا جاتا تو کیسا تھا؟

بہ ہر حال سدّ ذریعہ یا انتظامی مصالح پر مبنی فتاویٰ بر صغیر کے فتحی ذخیرے کا ایک اہم عصر ہیں، جن پر کئی پہلوؤں سے غور کی گنجائش ہے، ان سطور کا مقصد اپنی گزارشات تفصیل سے پیش کرنا نہیں ہے، بلکہ پاکستان میں پائے جانے والے فقهہ و افتاؤ کے ذخیرے کے چند خدوخال اور ان کے بارے میں چند قابل غور پہلوؤں کی طرف محض اشارے کرنا ہے۔

